

ជីវិតរបស់សូឡុង

SOLON

មានកំណើតនៅឆ្នាំទី៣នៃអូឡាំព័រ្យាទី៣៥ (អូឡាំព័រ្យាទី ៖ រយៈវេលាបួនឆ្នាំដែលនៅចន្លោះកីឡាអូឡាំព័ក) ។ ធ្លាប់ធ្វើការជាចៅក្រមនៅទីក្រុងអាត្រេននៅឆ្នាំទី៣នៃអូឡាំព័រ្យាទី៥៥, បានទទួលមរណភាពនៅអូឡាំព័រ្យាទី៥៥ នៅក្នុងអាយុ៧៨ឆ្នាំ ។

សូឡុងដែលមានដើមកំណើតពូជអំបូរនៅទីក្រុងអាត្រេន... បានកើតនៅសា-ឡាមីន នៅអូឡាំព័រ្យាទី៣៥ ។ ឪពុករបស់គាត់ជាចៅរបស់ស្តេចសូឡែន ចំណែកម្តាយរបស់គាត់ជាបងជិដូនមួយ (ផ្នែកខាងម្តាយ) ជាមួយនឹងម្តាយរបស់ពីស៊ីស-ត្រាត ។ គាត់បានចំណាយពេលមួយភាគធំក្នុងយុវវ័យរបស់គាត់ ដើម្បីធ្វើដំណើរទៅប្រទេសអេឃីព្យ... ដោយហេតុថាក្នុងសម័យនោះ ប្រទេសនេះជាទីកន្លែងប្រជុំនៃអ្នកចេះដឹង ។ បន្ទាប់ពីបានរៀនសូត្រអំពីរបៀបគ្រប់គ្រងរដ្ឋាភិបាលច្រើនប្រភេទ... និងពីអ្វីៗទាំងអស់ដែលទាក់ទងនឹងច្បាប់ទម្លាប់នៃប្រទេសនេះ គាត់បានត្រឡប់មកក្រុងអាត្រេនវិញ ដែលនៅទីនោះ ចំណេះវិជ្ជាដ៏ជ្រៅជ្រះរបស់គាត់ព្រមទាំងពូជអំបូរដ៏ខ្ពង់ខ្ពស់របស់គាត់បានធ្វើឲ្យគាត់ទទួលការកាប់តំណែងដ៏សំខាន់ៗនៅក្នុងរដ្ឋាភិបាល ។

សូឡុងជាបុរសម្នាក់ប្រកបដោយបញ្ញាខ្ពង់ខ្ពស់, មានកម្លាំងកំហែងកាយសម្បទាវិងប៉ុង, ឆន្ទៈមោះមុតនិងសេចក្តីស្មោះត្រង់ ។ គាត់ជាវាគ្មិនម្នាក់ដ៏ពូកែ, ជាអ្នកកវី, ជាអ្នកតែងច្បាប់ក្រមព្រមទាំងជាអ្នកធ្វើសិកសាស្ត្រាមផង ។ ពេញមួយជីវិតរបស់គាត់ៗបានប្រឹងប្រែងខ្លះខ្លះជួយរកសេរីភាពឲ្យប្រទេសជាតិរបស់គាត់ ។ សូឡុងជាខ្មាំងសត្រូវរបស់ពពួកជនល្មោភអំណាចផ្តាច់ការ... មិនត្រឹមតែប៉ុណ្ណោះមិនសូវរិះរល់ក្នុងការស្វែងរកទ្រព្យសម្បត្តិ ដើម្បីពង្រីកពង្រឹងគ្រួសាររបស់គាត់នោះទេ ។ ដូចគាស្តែសផងដែរ គាត់មិនដែលបានជាប់ចិត្តដើរតាមបំរើគ្រូបាឡាយធីណាម្នាក់ផងដែរ ។ គាត់មិនសូវបានយកចិត្តទុកដាក់នឹងរឿងអាថ៌កំបាំងរបស់ធម្មជាតិនោះឡើយ ប៉ុន្តែបានចាប់អារម្មណ៍តែក្នុងរឿងសីលធម៌ និងរឿងនយោបាយទៅវិញ ។ គឺគាត់នេះហើយដែលបាននិពន្ធសុភាសិតមួយដ៏ល្អប្រពៃ ៖ « នៅគ្រប់មុខវិជ្ជា គេត្រូវមានការចេះដឹងតែល្មមៗបានហើយ »...

ថ្ងៃមួយសូឡុងបានធ្វើដំណើរទៅមីឡេត ដោយគាត់ត្រូវទាក់ទាញដោយកេរ្តិ៍
ឈ្មោះល្បីរបស់តាស្តែស ហាក់ដូចជាមនុស្សហ្នឹង បន្ទាប់ពីមានការពិភាក្សាអស់មួយ
យប់ៗពេលជាមួយនឹងទស្សនិក្ខេបក្រោយនេះ គាត់ក៏បាននិយាយទៅកាន់ត្រាស្តែ-
សថា ៖ « ឱ! ត្រាស្តែស... ខ្ញុំមានសេចក្តីងឿងឆ្ងល់ខ្លាំងណាស់, ហេតុអ្វីបានជាលោក
មិនព្រមរៀបការសោះ; ពីព្រោះពេលនោះលោកច្បាស់ជាមានកូនចៅ ដែលលោក
មានការសប្បាយនឹងចិញ្ចឹមឲ្យធំធេង... » ។

ក្នុងពេលភ្លាមនោះ ត្រាស្តែសពុំបានឆ្លើយថាអ្វីទាំងអស់ ។ បីបួនថ្ងៃបន្ទាប់មក
គាត់ក៏បានបញ្ជាឲ្យបុរសម្នាក់ក្លែងខ្លួនហាក់ដូចជាជនបរទេស ដែលមកលេងពួក
គាត់ ។ ជននេះបានអះអាងថា ខ្លួនគេទើបនឹងធ្វើដំណើរមកពីទីក្រុងអាត្រែនថ្មីៗ ។

- ឆែ, សូឡុងសួរអ្នកដំណើរ, តើមានរឿងអ្វីប្លែកកើតឡើងឬទេ ?

- គ្មានរឿងអ្វីទេបើតាមខ្ញុំដឹង, បុរសចម្លែកបានពោល, ក្រៅតែពីសព្វដុំជន
ម្នាក់ ដែលមនុស្សទាំងឡាយនៅទីក្រុងអាត្រែន ដាំគ្នាហែរយកទៅធ្វើបុណ្យ... គឺ
ដោយហេតុថាឃុំជននោះជាកូនអ្នកមានពូជអំបូរខ្ពស់ ។ គឺជាកូនប្រុសរបស់មនុ-
ស្សម្នាក់ ដែលគេដាំគ្នាស្រឡាញ់ពេញស្រុក ហើយគាប់ជួនអ្វីបុរសនោះក៏កំពុងតែ
នៅក្រៅក្រុងអាត្រែនថែមទៅទៀត អស់ចំនួនមួយរយៗពេលមកហើយ ។ ម៉្លោះហើ
យមិត្តភក្តិរបស់គាត់គ្រប់គ្នា ក៏បានសំរេចថាលាក់រឿងនេះមិនឲ្យគាត់ដឹង ដោយខ្លា
ចបារម្ភថា រឿងដ៏ខ្លោចផ្សារនេះអាចធ្វើឲ្យគាត់ឈឺស្លាប់...

- ឱ! ឪពុកអ្វីក៏អភព្វម៉្លោះ... សូឡុងបានទទួលឡើងខ្លាំងៗ, តើគាត់នោះឈ្មោះ
អ្វីទៅ ? ។

- ខ្ញុំឮគេនិយាយឈ្មោះគាត់ដែរតែខ្ញុំមិនចាំ, ជនអ្នកធ្វើដំណើរបានឆ្លើយតប,
ខ្ញុំគ្រាន់តែដឹងថា នេះបើយោងតាមសំដីអ្នកផង ថាជាបុរសម្នាក់មានប្រាជ្ញាខ្ពស់ខ្ព
ស់ណាស់...

សូឡុងដែលកាន់តែមានការថប់បារម្ភខ្លាំងឡើងៗ មានស្មារតីវង្វេងវង្វាងអ-
ស់ទៅហើយ ។ ទ្រាំមិនបានគាត់ក៏លាងមាត់ថា ប្រហែលជាសូឡុងទេដឹង ។ បុ-
រសចម្លែកក៏ឆ្លើយតបភ្លាមមួយរំពេចថា ៖ « ហ្នឹងហើយគឺឈ្មោះគាត់នេះហើយ »
ពូជម៉្លោះភ្លាមសូឡុងក៏មានអាការៈឈឺចាប់ពន់ប្រមាណ រហូតដល់ហែកសំលៀក
បំពាក់របស់គាត់ ។ គាត់បោចខ្លាំងក្លា និងវាយតប់ក្បាលរបស់ខ្លួនឯង ! ។

- ម្តេចបានជាយប់ហើយកើតទុក្ខអ្វីដ៏ម៉ឺងៗ, ត្រាស្តែសពោលទៅកាន់រូបគាត់, ចំ
ពោះការខូចខាតមួយដែលទឹកភ្នែកមួយក្រោមមេឃនេះ មិនអាចជួយកែកុំបាន ។

- អធិប្បា! ចម្លើយរបស់សូឡុង, មកពីហេតុដូច្នោះហើយដែលបណ្តាលឲ្យខ្ញុំ
យំ... ខ្ញុំយំសោកនឹងវិបត្តិមួយដែលគ្មានមនុស្សអាចមើលជាបាន ។

នៅទីបញ្ចប់ ត្នាលសេចក្តីបានសើចពីអាកប្បកិរិយាសំដែងទុក្ខព្រួយទាំងប៉ុន្មាន
របស់សូឡុង...

- ឱ! សូឡុង... មិត្តសំឡាញ់របស់ខ្ញុំ, ត្នាលសេចក្តីពោល... គឺមកពីបុព្វហេតុនេះ
ហើយដែលធ្វើឲ្យខ្ញុំភ័យខ្លាចរឿងរៀបអាពាហ៍ពិពាហ៍ដល់ម៉្លោះ... ខ្ញុំខ្លាចនឹមនៃចំ-
ណាងមេត្រីរវាងប្តីប្រពន្ធ ពីព្រោះខ្ញុំបានដឹងច្បាស់ណាស់ ពីសេចក្តីឈឺចាប់របស់
បុរសម្នាក់ដ៏មានប្រាជ្ញាជាងគេ ក្នុងចំណោមបុរសទាំងឡាយថា... ទោះជាមនុស្ស
មានចិត្តរឹងប៉ឹងយ៉ាងណាក៏ដោយ ក៏មិនអាចទប់ទល់ជាប់នឹងសេចក្តីឈឺចាប់ដែល
កើតឡើងមកពីសេចក្តីស្នេហា ហើយនិងពីការថែទាំរក្សាកូនចៅសាច់ឈាម ។ ចូរ
ឯងឈប់ព្រួយបារម្ភពីរឿងនេះទៅ ពីព្រោះរឿងទាំងអស់ដែលគេបាននិយាយប្រា-
ប់ឯង គឺជារឿងភរក្នុងដែលគេបានគ្រោងទុកសំរាប់សើចលេងតែប៉ុណ្ណោះ ។



ជាយូរយារណាស់មកហើយ មានកើតសង្គ្រាមមួយយ៉ាងយោរយៅ រវាងពួក
ប្រជាជននៅទីក្រុងអាត្រែន និងពួកអ្នកស្រុកមេត្រីវី ដែលប្រកាបប្រថាក់គ្នាស្លាប់
រស់តណ្ហើមយកកោះសាឡាមីន ។ នៅចុងបញ្ចប់, បន្ទាប់ពីមានការវាយប្រហារ
ស្លាប់ស្លេកស្លះនៅក្នុងក្រុមទាំងសង្វាង... ពួកអ្នកទីក្រុងអាត្រែន ដោយចេញប្រៀប
គេផង ដោយចុញចំនឹងការបង្ករឈាមផង ក៏បានបង្កាប់បញ្ជាឲ្យផ្តន្ទាទោសដល់
ស្លាប់ ចំពោះជនទី១ណាម្នាក់ដែលមានការព្រហ័ណិកស្នើរឲ្យបង្កើតសង្គ្រាម
ដំណើរមយកកោះសាឡាមីន ដែលពួកប្រជាជនមេត្រីវីកំពុងតែកាត់កាប់ ។ សូឡុង
ក៏មានការព្រួយបារម្ភថា ក្នុងរឿងនេះប្រសិនបើគាត់ហារមាត់និយាយ នឹងអាចនាំ
ទុក្ខទោសដល់ខ្លួនឯង ក៏ប៉ុន្តែបើគាត់នៅស្ងៀមវិញ វានឹងអាចធ្វើឲ្យបង់ខាតដល់ប្រ-
ជាជាតិរបស់គាត់ ។ ម៉្លោះហើយគាត់ក៏បានសំរេចចិត្តក្លែងខ្លួនធ្វើជាមនុស្សឆ្លត ដើ-
ម្បីអាចនិយាយស្តីថាយ៉ាងណាក៏បាន ព្រមទាំងប្រព្រឹត្តអាកប្បកិរិយាបែបណាក៏បា-
នទាំងអស់ដោយគ្មានទោសព័រវិធី ។ គាត់ក៏បានឲ្យគេជួយពាសពេញទីក្រុងថា
ខ្លួនគាត់មានការឡប់សតិខូចស្មារតីអស់រលីងទៅហើយ ។ បន្ទាប់ពីបានតែងកំ-
ណាព្យជីកំសត់ ពោរពេញទៅដោយមនោសញ្ចេតនាអាណិតអាណាចខ្លួនឯង ដែល
គាត់បានទទួលព្រឺនដឹងរហូតដល់ចាំមាត់ គាត់ក៏បានដើរចេញពីផ្ទះ ដោយសំ-
លៀកបំពាក់ក្រខ្លក់និងវែហករហុយ ។ គាត់មានខ្សែដែលគាត់ពាក់ព្រួរជាប់នឹងក
ខ្លួនឯង ព្រមទាំងពាក់មួកកំពូលស្រួចមួយដែលពោរពេញទៅដោយក្តែល ។ ពល
រដ្ឋជាច្រើនរូបក៏បានប្រមូលផ្តុំគ្នាចោមដោមជុំវិញរូបគាត់ ។ សូឡុងក៏ឡើងឈរលើ
ដុំថ្មមួយ ដែលតាមទម្លាប់គេប្រើសំរាប់ប្រកាសដំណឹងជាសាធារណៈ ហើយគាត់

ក៏ចាប់ផ្តើមសូត្រកំណាព្យដែលជាការខុសប្លែកពីទម្លាប់ធម្មតារបស់គាត់ ៖

- គឺជាវត្ថុអាក្រក់ណាស់សំរាប់ខ្ញុំ, សូឡុងបានស្រែកដង្ហោយនៅចំពោះមុខអ្នកផង, ដែលក្រុងអាត្រ័នជាស្រុកកំណើតរបស់ខ្ញុំ... ឱ! ខ្ញុំគួរតែកើតនៅហ្វូឡេ-ក្លងដេ ឬនៅសិយែន ឬក៏នៅទីកន្លែងណាអាក្រក់សាមាជ្យ ព្រៃផ្សៃយ៉ាងណាក៏បានដែរ ដូចម្តេចក៏គ្រាន់បើជាងក្រុងអាត្រ័ន : ពីព្រោះខ្ញុំមិនចង់ឲ្យគេចង្អុលមុខខ្ញុំថា អាគាត់នេះជាជនជាតិអាត្រ័នដែលបានរត់ប្រាស់អាម្យ យ៉ាងគួរឲ្យរៀនខ្មាស់ពីសាឡាមីន ។ ពួកយើងត្រូវតែសងសឹកភ្លាមមួយរំពេច ចំពោះការប្រមាថដែលយើងទើបនឹងបានទទួល... ហើយត្រូវកាត់កាប់កន្លែងសប្បាយក្សេមក្សាន្តមួយ ដែលពួកសត្រូវយើងបានជណ្តើមយកទៅដោយអយុត្តិធម៌ ។

ពាក្យនេះបានបណ្តាលឲ្យពួកអ្នកនៅទីក្រុងអាត្រ័នមានសេចក្តីរំភើបយ៉ាងខ្លាំង ។ ពួកគេក៏ភ្ញាក់រលឹកស្មារតី រួចនាំគ្នាកែប្រែក្រិក្សបញ្ជារបស់ពួកគេ ។ ពួកគេនាំគ្នាកាត់អាវុធព្រមគ្នាឡើង ហើយបានសំរេចចិត្តយ៉ាងមុតមាំធ្វើសង្គ្រាមប្រឆាំងនឹងពួកមេក្រាវឡើងវិញ ។

សូឡុងក៏បានត្រូវគេជ្រើសរើសធ្វើជាមេបញ្ជាការកងទ័ព ។ គាត់និងកូនចៅរបស់គាត់បានចុះធ្វើដំណើរក្នុងទូកទេសាទជាច្រើន... មានទូកសង្គ្រាមមួយដែលមានអ្នកថែវ៣០នាក់មកតាមពីក្រោយ ។ គាត់មកឈប់សំរាកកំរិតមិនឆ្ងាយប៉ុន្មានពីសាឡាមីន ។ ពួកមេក្រាវ (ជនជាតិស្ប៉ារតី... ដែលសុទ្ធសឹងជាពួកក្រិកដូចជាជនជាតិអាត្រ័នផងដែរ) ហាក់ដូចជាដឹងថាមានរឿងអ្វីកើតឡើង ក៏នាំគ្នារត់ព្រោងព្រាតក្នុងសភាពអាវាត់រាយទៅរកកាត់អាវុធរៀងខ្លួន ។ ពួកគេបានស្រាយនាវារបស់គេមួយ ហើយបញ្ជូនទៅមើលដល់កន្លែងកើតហេតុ ដើម្បីគ្រាន់ដឹងឲ្យច្បាស់ថា តើមានរឿងអ្វីកើតឡើង ។ នាវានោះក៏បានខិតចូលទៅជិតក្បែរមែនទែន ជាហេតុបណ្តាលឲ្យសូឡុងចាប់យាត់បាន ។

សូឡុងក៏បានបញ្ជាឲ្យចាប់ចងពួកមេក្រាវដែលនៅក្នុងទូកនោះទាំងអស់ ។ គាត់ក៏បានយកអ្នកក្លាហាននៃទីក្រុងអាត្រ័នជាច្រើននាក់ទៅដាក់បញ្ចូលជំនួស ហើយបង្គាប់បញ្ជាឲ្យពួកនេះបើកក្តោងឆ្ពោះទៅសាឡាមីន ដោយលបលាក់ឲ្យបានយូរជាទីបំផុត ។ សូឡុងបាននាំទៅជាមួយគាត់ នូវពួកយុទ្ធជនដែលសេសសល់ ហើយបានចូលទៅក្នុងដីកោះតាមកន្លែងមួយផ្សេង ។

សូឡុងបានព្រមព្រៀងនឹងពួកមេក្រាវ ដែលលើកក្តាមកប្រយុទ្ធយ៉ាងគិតកង ក៏ប៉ុន្តែនៅពេលដែលពួកគេកំពុងតែជាប់ដៃគ្នា... ពួកក្រុមអ្នកក្លាហានដែលសូឡុងបានបញ្ជូនមួយនាវាតែឯកឯង ក៏បានមកដល់ដីកោះដែរ ហើយវាយជណ្តើមយកបានទីក្រុងទាំងមូលជាចំណុះ ។ សូឡុងបង្គាប់ពីបានទម្លាក់អាវុធពួកមេក្រាវរួចហើយ

យ ក៏បានបញ្ជូនពួកអ្នកទោសសង្គ្រាមឲ្យត្រឡប់ទៅស្រុកខ្លួនវិញ ដោយគ្មានទាមទារយកថ្លៃថ្នូរអ្វីទាំងអស់ ។ បន្ទាប់មក គាត់ក៏បានសង្វេគិតសង្គ្រាមមួយសំរាប់ថ្វាយព្រះអង្គារ (ព្រះអាទិទេពនៃជនជាតិក្រិក, ជាតិមិត្តរូបនៃសង្គ្រាម) នៅចំត្រង់កន្លែងដែលគាត់បានទទួលជោគជ័យ...

ក្នុងរយៈពេលបន្ទាប់មក ពួកក្រុមមេក្រាវីជីវីងរុសក៏បានសាកល្បងលើកទ័ពមកវាយតល់លើមកកោះសាឡាមីនិញ ក៏ប៉ុន្តែជាការឥតអំពើ នៅទីបំផុត ពួកក្រុមចំបាំងទាំងសង្ខាង បានសុខចិត្តលើកយករឿងជម្លោះរបស់ខ្លួនប្រគល់ទៅឲ្យពួកឡាសេដេម៉ូន (Lacédémoniens) ជាអ្នកកាត់សេចក្តី ។ នៅពេលនោះ សូឡុងក៏បានបង្ហាញភស្តុតាងដ៏ជាក់ស្តែងនៅចំពោះមុខក្រុមអ្នកតំណាងរាស្ត្រដែលមកពីស្ស៊ាតិ (Sparte) ថាហ្វីលុសហើយនិងអិរហ្វាស ដែលជាកូនរបស់អាហ្វាឡូស្តេចនៅសាឡាមីន បានធ្លាប់មករស់នៅក្នុងក្រុងអាត្រែនកាលក្នុងអតីតកាល, ហើយអ្នកទាំងពីរក៏បានប្រគល់កោះនេះ មកឲ្យពួកអ្នករស់នៅទីក្រុងនេះរួចហើយ ។ គាត់ក៏បានបញ្ជាឲ្យគេបើកផ្លូវខ្មោចជាច្រើន ហើយបានបង្ហាញឲ្យឃើញថា ផ្លូវនៅស្រុកសាឡាមីនច្រើនតែបែរមុខទៅរកក្រុងអាត្រែន... ចំណែកផ្លូវរបស់ពួកមេក្រាវីនិញ ច្រើនតែបែរទៅរកទិសផ្ទុយ ។ មិនត្រឹមតែប៉ុណ្ណោះ ពួកសាឡាមីនច្រើនតែឆ្លាក់ឆាមត្រកូលនៃអ្នកស្លាប់នៅលើផ្លូវ ដែលជាទំនៀមទំលាប់ពេលនោះ របស់ពួកក្រុងអាត្រែនតែមួយប៉ុណ្ណោះ ។

ក៏ប៉ុន្តែមិនយូរប៉ុន្មាន ពួកមេក្រាវីក៏បានស្លៀតឱកាសសងសឹកវិញ... គឺដោយហេតុថា នៅទីក្រុងអាត្រែនមានជម្លោះរវាងគ្រួសារពីរ គឺពួកក្រុមត្រកូលស៊ីឡុង និងក្រុមត្រកូលមេក្រាវីស ដែលបង្កើតឲ្យមានការសងសឹកព្យាបាទគ្នាយ៉ាងខ្លាំងពន់ប្រមាណទៅវិញទៅមក រហូតដល់ចុងបណ្តាលឲ្យមានការរាលដាលស្លាប់មនុស្សពេញទីក្រុង ។ នៅក្នុងអតីតកាល ស៊ីឡុងមានគោលប្រាថ្នាចង់ឡើងធ្វើស្តេចនៅទីក្រុងអាត្រែន ។ ការយុបយិតនេះក៏ត្រូវបានបែកការណ៍ ៖ ស៊ីឡុងក៏បានត្រូវពិឃាតជាមួយនិងពួកក្រុមគុកនរបស់គាត់ជាច្រើននាក់ ។ ពួកអ្នកដែលរត់រួច ក៏បានគេចទៅពួនអាត្រាដៅក្នុងព្រះវិហារមីនេវ (Minerve ៖ អាទិទេពស្រីមួយទៀតនៃជនជាតិក្រិក) ។ មេក្រាវីសដែលនៅពេលនោះមានថាមពលជាច្រើន បានធ្វើការល្បួងល្បងលោមដោយសំដីផ្អែមល្អែម ដើម្បីឲ្យពួកអ្នកទោសចេញមកបង្ហាញខ្លួននៅតុលាការ ដោយម្នាក់ៗកាត់ខ្សែមួយសរសៃឆ្មារចងជាប់នឹងរូបបដិមារបស់ព្រះស្រីនៅចុងខាងម្ខាង ដើម្បីកុំឲ្យបាត់បង់សេរីភាពរបស់ពួកគេដែលព្រះទើបប្រទានឲ្យ ។

នៅពេលដែលពួកនេះបានចុះពីវិហារមកភ្លាមកាលណា ខ្សែចងរបស់ពួក

គេក៏ត្រូវបូកជាប់ ។ មេក្តាភ្នែកសក៏បាននិយាយអះអាងថា នេះជាសញ្ញាច្បាស់លាស់ ដែលព្រះស្រីលែងទទួលគាំពារពួកអ្នកទាំងនេះទៀតហើយ ។ ភ្លាមក្នុងរំពេចនោះ មេក្តាភ្នែកសក៏បានបញ្ជាឲ្យចាប់ខ្លួនពួកអ្នកទាំងនោះច្រើនគ្នា ពួកគេក៏ត្រូវហូរចេញប្រជាពលករនៅក្បែរនោះគប់នឹងដីថ្មស្លាប់អស់គ្នាសល់ ។ ពួកណាដែលរត់ទៅពួននៅកន្លែងព្រះបដិមាករ ក៏ត្រូវគេពិយាតដោយគ្មានសេចក្តីអាណិតមេត្តា និងសេចក្តីគោរពចំពោះព្រះ ។ មានតែបួនដប់នាក់ប៉ុណ្ណោះដែលបានរត់រួចខ្លួន គឺដោយសារតែក្រុមភិរិយារបស់ពួកចៅក្រមបានយកពួកសេសសល់ទាំងនេះ យកទៅប្រើប្រាស់ហើយដោះលែងឲ្យរួចខ្លួន...

អំពើអធម៌ខ្មៅក្រខ្វក់បែបនេះ បានបណ្តាលឲ្យអ្នកផងស្អប់ខ្ពើមពួកចៅក្រម តពូជរហូតដល់កូនចៅ ។ ជាយូរឆ្នាំក្រោយមក ពួកកូនចៅរបស់ស៊ីឡុង ក៏បានក្លាយជាមនុស្សមានឥទ្ធិពលដ៏មហិមា ។ គំនុំគុំគុនរវាងក្រុមទាំងពីរ ក៏ត្រូវផ្ទុះឆេះឆាបឡើងខ្លាំងឡើងៗរៀងរាល់ថ្ងៃ ។ សូឡុងដែលកាលពេលនោះមានថាមពលចៅក្រមទាំងពីរ មានការព្រួយបារម្ភថា ការបែកបាក់គ្នារវាងក្រុមទាំងពីរនេះ នឹងអាចមានលទ្ធភាពនាំឲ្យរលត់រលាយទីក្រុងទាំងមូល ។ គាត់ក៏បាននិយាយបញ្ចុះបញ្ចូលក្រុមទាំងសង្វាងឲ្យរកចៅក្រមកាត់សេចក្តី រកការទុសត្រូវដល់ជម្លោះរបស់ពួកគេ ។ ពួកចៅក្រមក៏បានសំរេចសេចក្តីឲ្យពួកក្រុមត្រកូលស៊ីឡុងឈ្នះ ។ ពួកកូនចៅជោសណ្តានរបស់ក្រុមមេក្តាភ្នែកសក៏ប៉ុន្មាន ក៏បានត្រូវគេបណ្តាញចេញពីទីក្រុងទាំងអស់គ្នា... សូម្បីតែឆ្អឹងរបស់ពួកអ្នកស្លាប់ទៅហើយ ក៏បានត្រូវគេគាស់កកាយយកចេញពីផ្ទះ ដើម្បីយកទៅគ្រវាត់ចោលនៅក្រៅក្រុងអាត្រ័ន ។

ពួកមេក្តាវី ដោយឆ្លៀតឱកាសដ៏ល្អរបស់ពួកគេក្នុងពេលនេះ ក៏បាននាំគ្នាលើកអាវុធមកច្បាំងពួកអាត្រ័នម្តងទៀត គឺនៅចំពេលដែលពួកខាងក្រោយនេះកំពុងតែបែកបាក់គ្នាពេញទំហឹង... ហើយពួកគេក៏បានសំរេចតណ្ហើមយកកោះសាឡាមីនសារជាថ្មី ។



នៅពេលដែលសង្គ្រាមស៊ីវិលមួយនៅក្រុងអាត្រ័ន មិនទាន់បានផុតរលត់ទៅស្រួលបួលផងក៏ស្រាប់តែមានផ្ទះវិបត្តិទំនាស់មួយទៀតដ៏ធ្ងន់ធ្ងរ ហើយដែលប្រកបដោយគ្រោះថ្នាក់ជាងមុនទៅទៀត ។ ពួកពលរដ្ឋក្រីក្រទាំងឡាយក៏ស្រាប់តែត្រូវជំពាក់គេវ៉ែន... ហើយក៏ត្រូវតុលាការនាំខ្លួនមកកាត់ទោសរៀងរាល់ថ្ងៃ ដាក់ទោសពិធីយឲ្យក្លាយទៅជាខ្ញុំកញ្ចះដាច់ថ្ងៃរបស់ពួកក្រុមដែលគេជំពាក់ ។ ពួកក្រោ

យនេះក៏បាននាំយកពួកអ្នកងារទៅប្រើធ្វើការដូចគោក្របី ឬក៏យកទៅលក់ដូរតាម
 ទំនើងចិត្ត ។ ពួកប្រជាជនក្រីក្រក៏បានប្រមូលផ្តុំគ្នាឡើងស្វែងរកមេកើយ ដើម្បី
 ឃាត់ដំណើរព្រឹត្តិការណ៍ ធ្វើយ៉ាងណាកុំឲ្យពួកគេត្រូវយកទៅលក់ដូរបន្តទៅទៀ-
 ត... ថ្វីបើពួកគេពុំមានសោហ៊ុយសង់ប្រាក់បំណុលដោយទាន់ពេលវេលាក្តី ។ មិន
 ត្រឹមតែប៉ុណ្ណោះ ពួកគេថែមទាំងបានបង្ខំឲ្យពួកចៅក្រមទាំងអស់ប្រមូលទ្រព្យស-
 ម្បត្តិខ្ពស់យកមកចែកចាយឲ្យស្មើភាគគ្នាជាមួយអ្នកក្រីក្រ... ដូចជាលើក្នុងក្រុងបានធ្វើ
 នៅស្ប៉ារតី ។ សភាពរំជើបរំជួលបែបនេះក៏បានរីកទំហំដុះដាលកាន់តែខ្លាំងទៅៗ,
 ទំនាស់បាក់បែកនៅក្នុងសង្គម (រវាងពួកអ្នកក្រសិក្សាអ្នកមាន)... ក៏កាន់តែមានកំស្មុ-
 លពីសង្គមរហូតដល់គេមិនអាចស្វែងរកមិនថែមកព្យាបាលវិបត្តិនេះបាន ។

សូឡុងក៏បានត្រូវក្រុមជម្លោះទាំងសង្គ្រាមបោះឆ្នោតលើកឡើងឲ្យធ្វើជាអាជ្ញា-
 កណ្តាលដើម្បីផ្សះផ្សារនិងជួសជុលសភាពរំហែកនៃសង្គម ! ។ មុនដំបូងគាត់មិន
 បានព្រមទទួលយកជាដាច់ខាតនូវរបបសកម្មមួយដ៏សែនស្មុគស្មាញបែបនេះ...ប៉ុ-
 ន្តែបន្ទាប់មកទឹកចិត្តស្នេហាជាតិរបស់គាត់, ចំណង់ចង់បំរើប្រយោជន៍សាធារណៈ
 ក៏បានចំរុញឲ្យគាត់ពោលអះអាងកាលពីក្នុងអតីតកាលថា សមភាពនឹងអាចបញ្ឈ-
 ប់ការតវ៉ានិងការកើតទុក្ខមិនសុខមិត្តគ្រប់បែបយ៉ាង ។ ម្នាក់ៗក៏បានបកស្រាយពា-
 ក្យឃ្លាទាំងនេះទៅតាមការយល់ឃើញនិងផលប្រយោជន៍របស់ពួកគេរឿងៗខ្លួន។
 ពួកអ្នកក្រសិក្សាថា សូឡុងមានគោលបំណងចង់ឲ្យមនុស្សទាំងអស់មានភាព
 ស្មើគ្នា... ចំណែកពួកអ្នកមានវិញ្ញាណក្រិកស្មានថា គាត់មានគោលបំណងធ្វើរង្វាស់រង្វា-
 ល់នៃជីវិត ដោយយោងទៅតាមជាតិកំណើតពូជវង្សនិងកិត្តិយសរបស់បុគ្គលម្នាក់
 ៗ ។ ដូច្នេះពាក្យពាក្យសំដីរបស់គាត់ បានធ្វើឲ្យមានការច្របូកច្របល់ ដល់គ្រប់គ្រ-
 បៀកអ្នកស្តាប់... រហូតដល់អ្នកផងបានមូលមតិគ្នាសុំឲ្យគាត់ឡើងធ្វើជាស្តេច ។

មនុស្សច្រើនគ្នា ថ្វីបើគ្មានការទាក់ទងនឹងរឿងទំនាស់រវាងវណ្ណៈនិងវណ្ណៈនៅ
 ក្នុងទីក្រុងក៏ដោយ, ពុំអាចរកមិនថែងណាក្រៅទៀតបានដើម្បីទប់ទល់នឹងវិបត្តិនៃ
 ការបែកបាក់គ្នា... ម៉្លោះហើយក៏បានស្ម័គ្រចិត្តរួបរួមគ្នាស្វែងរកចៅហ្វាយម្នាក់ ដែល
 មានសណ្តានចិត្តល្អ ហើយដែលអ្នកផងទទួលស្គាល់ថាជាមនុស្សមានបញ្ញាជា
 ងគេនៅលើផែនដីនេះ ។ ប៉ុន្តែសូឡុងមិនបានព្រមទទួលយកដំណោះស្រាយដែល
 លតម្រូវឲ្យរូបគាត់ធ្វើជាមេដឹកនាំនោះទេ... គាត់គេចខ្លួនចេញឆ្ងាយពីទីនោះ ហើយ
 បានប្រកាសថា គាត់នឹងបដិសេធសំណើរបស់ពួកគេយ៉ាងដាច់អហង្គា ។

មិត្តភក្តិដ៏ជិតស្និទ្ធគាំងប៉ុន្មានរបស់គាត់ក៏បានស្តីបន្ទោសដល់រូបគាត់គ្រប់ៗគ្នា។
 អ្នកទាំងនោះបានពោលដោយសំដីពោរពេញដោយសេចក្តីទោមនស្សដូច្នោះថា ៖

- ម្តេចដូច្នោះសូឡុង ? គ្រាន់តែខ្លាចអ្នកផងតិះដៀលថាលោកជាអ្នកជិះជាន់...

លោកបែរជាមិនព្រមបង្កើតពូជពង្សវង់ត្រកូលមហាក្សត្រមួយ ដែលថ្ងៃក្រោយទៅគង់តែមានលក្ខណៈត្រឹមត្រូវតាមច្បាប់ជាក្រោយមិនខាន... ហើយគត់តែអ្នកផងកោតគោរពគ្រប់ៗគ្នា ? លោកមើលទីម៉ូដាស កាលពីដើមគាត់មិនបានតែងតាំងខ្លួនឯងជាស្តេចនៅទីនោះទេឬ ? ចំណែកពិតាកវិញ ក៏គាត់មិនកំពុងតែសោយរាជ្យនៅទីទីឡែនោះទេឬសព្វថ្ងៃ ? ការពិតមិនអីចឹង ? ។

ប៉ុន្តែទោះជាគេនិយាយបញ្ចុះបញ្ចូលវែងឆ្ងាយយ៉ាងណា ក៏សូឡុងមិនព្រមស្តាប់ពាក្យស្រដៀងបែបនេះដែរ ។ « រាជវាំងរបស់ស្តេច ហើយនិងអំណាចផ្តាច់ការ » សូឡុងឆ្លើយតប « ...តាមពិតគឺជាទីកន្លែងដ៏ល្អប្រសើរមែនទែន, ក៏ប៉ុន្តែទីនោះត្រូវខំណាត់ទុកជូនជំនួយដោយជ្រោះជ្រលង, កាលណាគេបានចូលទៅហើយ គេរកច្រកចេញវិញមិនរួចទេ... » ។ ដូច្នោះទៅ... ទោះជាមានមនុស្សច្រើនគ្នាបានទទួលសំរេងយ៉ាងណាក៏ដោយ ក៏សូឡុងមិនបានព្រមទទួលយកមុខងារដ៏ថ្កុំថ្កើងរុងរឿងមួយដែលអ្នកផងលើកជូនគាត់ដោយសុខចិត្តនេះដែរ ។ មិត្តភក្តិរបស់គាត់បានចាត់ទុករូបគាត់ថាជាមនុស្សឆ្គួត...។

សូឡុងបានប្រឹងស្វែងរកដោយសុខចិត្ត រកដំណោះស្រាយដើម្បីឲ្យចូរស្រាលដល់វិបត្តិ ដែលធ្វើឲ្យក្រុងអាត្រងជ្រួលច្របល់វិកវរ ។ គាត់ក៏បានចាប់ផ្តើមចេញកំណត់បញ្ហាមួយដែលថែងថា ការជំពាក់វាក៏វិនាសអម្បាលមាណរបស់បុគ្គលម្នាក់ៗ នឹងត្រូវលើកលែងចោលទាំងអស់... ម៉្លោះហើយពួកជនណាដែលមានគេជំពាក់ប្រាក់នោះ ក៏ពុំអាចទៅទារយកបំណុលវិញបានឡើយ ។ មិនត្រឹមតែប៉ុណ្ណោះ ដើម្បីធ្វើជាកំរិតបោះអ្នកដទៃទាំងអស់គ្នា គាត់ក៏បានយកមាសល្បីឡើងដៃលក់ត្រូវបានទទួលជាមរតកពីឪពុករបស់គាត់ យកទៅបង្វិលត្រឡប់ទៅឲ្យគេវិញ ។ គាត់បានប្រកាសថែមទៀតថា កិច្ចជំពាក់ដែលនឹងកើតមានឡើងនៅថ្ងៃមុខដែលមានលក្ខណៈយករូបកាយទៅធានា នឹងត្រូវទុកជាមោឃៈតទៅទៀត ដើម្បីចៀសវាងកុំឲ្យមានវិបត្តិសង្គមដ៏ដ៏លក់កើតឡើងសារជាថ្មីម្តងទៀត ។ បក្សទាំងសង្វាង មុនដំបូងមិនសូវជាសប្បាយចិត្តនឹងការកាត់សេចក្តីបែបនេះសោះ ៖ ពួកអ្នកមានៗការទាស់ចិត្តយ៉ាងខ្លាំង ដោយហេតុថាពួកគេត្រូវខូចខាតដោយសារតែមិនបានទារបំណុលមកវិញ... ចំណែកពួកអ្នកក្រីក្រវិញ ក៏កើតមានសេចក្តីទោមនស្សព្រោះតែពួកគេមិនបានចំណែកទ្រព្យសម្បត្តិចែកឲ្យស្មើភាគគ្នា ។ ក៏ប៉ុន្តែពួកអ្នកខាងណាក៏ដោយ ថ្ងៃក្រោយមកក៏មានជំនឿជឿជាក់នៅក្នុងចិត្តថា ដំណោះស្រាយបែបសូឡុងមានផលប្រយោជន៍ពិតប្រាកដមែន ហើយជាដំណោះស្រាយពោរពេញដោយសុភមង្គល ។ ម៉្លោះហើយពួកគេក៏បានជ្រើសរើសសារជាថ្មីយករូបគាត់ឲ្យធ្វើជាអាជ្ញាធរ ដើម្បីបន្តរូបការជ្រួលច្របល់វិកវរ បង្កើតឡើងដោយពួក

ក្រុមគណបក្សប៊ី ដែលយកទីក្រុងអាត្រែនមកហែកថែកត្តា ។ ពោល... ពួកគេក៏បានប្រគល់អំណាចពេញលេញទៅសូឡុង ដើម្បីឲ្យគាត់មានលទ្ធភាពកែប្រែច្បាប់តាមទំនើងចិត្តរបស់គាត់ ព្រមទាំងតែងតាំងរដ្ឋាភិបាលយោងទៅតាមចំណង់របស់គាត់ ។

ពួកអ្នកស្រុកភ្នំកាលណោះ (បដិវត្តន៍បារាំងនៃឆ្នាំ១៧៨៩បានយកគំរូតាមរឿងជីវប្រវត្តិរបស់សូឡុងដែរ... ពីព្រោះក្នុងសម័យបដិវត្តន៍នេះ មាន«ពួកអ្នកស្រុកភ្នំ»បានឡើងមកធ្វើជាអ្នកតំណាងក្នុងសភាបដិវត្តន៍នៃសាធារណរដ្ឋបារាំង) មានគោលប្រាថ្នាចង់ឲ្យប្រជាពលរដ្ឋ ឡើងមកកាន់កាប់កិច្ចការរបស់រដ្ឋនៅគ្រប់ទីកន្លែង ។ ពួកដែលរស់នៅលើផ្ទៃរាបមានយោបល់ថា មានតែពួកអ្នកចេះដឹងបន្តិចបន្តួចប៉ុណ្ណោះ ដែលត្រូវទទួលកាន់កាប់កិច្ចការសាធារណៈ ។ ចំណែកពួកនៅក្នុងកងនាវីវិញបានយល់ថា ពួកទៅក្រុមត្រូវតែដឹកស្រង់ចេញមកពីវិញ្ញៈទាំងពីរ ។

សូឡុងដែលគេជ្រើសរើសយកធ្វើជាអាជ្ញាកណ្តាលកំពូល មានអំណាចដូចមហាក្សត្រ ក៏បានចាប់ផ្តើមលប់បំបាត់ចោលទាំងអស់ នូវច្បាប់របស់ប្រជានុរាជ, អ្នកដែលបានកាន់កាប់កិច្ចការកំពូលមុនរូបគាត់... ដោយហេតុច្បាប់ទាំងនោះមានលក្ខណៈតឹងរ៉ឹងហួសនិស្ស័យពេក ។ ទោសកំហុសដ៏ស្រាលបំផុតក៏ត្រូវទទួលទណ្ឌកម្មដោយការពិឃាត ប្រហែលគ្នានឹងទោសកំហុសដ៏ធ្ងន់ធ្ងរបំផុតផងដែរ ។ រួមសេចក្តីមក អ្នកដែលមានកំហុសដូចជាសេចក្តីខ្ជិលច្រអូស ឬបានលួចផ្តេលើ ឬស្មៅមួយចំនួន ត្រូវមានទុក្ខទោសស្មើគ្នានឹងអ្នកដែលបានប្រមាថព្រះ ឬប្រមាថវត្ថុស័ក្តិសិទ្ធិជាទីសក្ការៈ, មានឃាតកម្មជាដើមឬអ្វីៗទៀត ដែលគេបានចាត់ទុកថា ជាអំពើដ៏ខ្មៅក្រខ្វក់ជាទីបំផុត ។ ម៉្លោះហើយ អ្នកផងបានយល់ថា ច្បាប់ទាំងអស់នេះ បានត្រូវសរសេរឡើងដោយលោហិត ។

ថ្ងៃមួយគេបានសាកសួរទៅប្រជានុរាជថា ៖ ហេតុអ្វីបានជាគាត់បង្គាប់បញ្ជា ឲ្យកាត់ទោសប្រហារជីវិត ចំពោះបទឧក្រិដ្ឋឬមជ្ឈិមតែទាំងអស់ ដោយគ្មានពេលដឹងវិវរវល់ចំពោះបទណាស្រាលឬបទណាធ្ងន់នោះ? ។ ប្រជានុរាជក៏បានឆ្លើយថា គឺពីព្រោះបទកំហុសដ៏ស្រាលបំផុតត្រូវទទួលពិន័យដោយដឹកហូតជីវិតទៅហើយ... ម៉្លោះហើយគាត់មិនដឹងរករបៀបពិន័យដណាឲ្យតឹងរ៉ឹងជាងការពិឃាតទៅទៀត ចំពោះអំពើអាក្រក់ដ៏ធំៗមែនទែន ។

សូឡុងបានចែកវិញ្ញៈប្រជាពលរដ្ឋក្នុងសម័យនោះជាបីប្រភេទ យោងតាមទ្រព្យសម្បត្តិដែលបុគ្គលម្នាក់ៗមានជាកម្មសិទ្ធិ ។ គាត់បានអនុញ្ញាតឲ្យបើកទ្វារនៃកិច្ចការសាធារណៈចំពោះប្រជាពលរដ្ឋទូទៅ... លើកលែងតែពួកសិល្បករតែប៉ុណ្ណោះ ដែលរស់នៅដោយកិច្ចការស្នាដៃរបស់ខ្លួនឯង ។ ពួកអ្នកចុងក្រោយនេះ

ដោយពុំបានទទួលមុខតំណែងអ្វីទាំងអស់ ឆ្ពោះហើយក៏មិនត្រូវបានទទួលបុព្វសិទ្ធិអ្វីដូចអ្នកដទៃផងដែរ ។

★ សូឡុងបានបង្ហាត់បញ្ជាឲ្យមានការជ្រើសរើសជាតិចូរិទ្ធិរុក្ខ រុក្ខក្រុមចៅក្រម ដ៏សំខាន់ៗទាំងឡាយ តែនៅក្នុងចំណោមពួកអ្នកចេះដឹងដ៏ខ្ពង់ខ្ពស់បំផុត...

★ ប្រសិនណាបើមានការបះបោរមួយកើតឡើង នរណាដែលមិនបានចូលក្នុងបក្សខាងណានោះ នឹងត្រូវចាត់ទុកថាជាអ្នកបានប្រព្រឹត្តអំពើខ្មៅក្រខក់បំផុត...

★ នៅក្នុងលក្ខណៈណាដែលបុរសម្នាក់បានរៀបអាពាហ៍ពិពាហ៍ជាមួយស្រីអ្នកមាន... ហើយបើបុរសនោះមានប្រដាប់បន្តពូជស្លាប់ស្លូក... ស្រ្តីនោះមានសិទ្ធិនិងរួមដំណែកជាមួយនឹងបងប្អូនដ៏ជិតជិតបំផុតរបស់ប្តីនាង ដែលនាងបានជ្រើសរើស ។

★ សូឡុងបានកំរិតឲ្យស្រីៗយកសម្បត្តិទ្រព្យឲ្យប្តី មានចំនួនត្រឹមតែសំពត់បី និងគ្រឿងរបស់របរក្នុងផ្ទះបន្តិចបន្តួចដែលគ្មានតម្លៃ ។

★ គេអាចសម្លាប់មនុស្សកំផិត (ប្តីប្រពន្ធរបស់ខ្លួន) បើគេខាងមនុស្សនេះកំពុងប្រព្រឹត្តអាការសហាយស្នងជាក់ស្តែង (ត្រង់កន្លែងនេះ ច្បាប់បារាំងហើយនិងច្បាប់ខ្មែរបុរាណបានអនុវត្ត ដោយយកគំរូតាមសូឡុង) ។

★ គាត់បានត្រួតត្រាការចំណាយរបស់ស្រីៗ ព្រមទាំងបានលប់បំបាត់ចោលនូវពិធីបុណ្យជាច្រើនយាង ដែលអស់អ្នកស្រីៗនិងលោកជំទាវច្រើនតែប្រារព្ធ ។

★ គាត់បានហាមប្រាមមិនឲ្យនិយាយអាក្រក់ ពីអ្នកដែលបានទទួលមរណភាពរួចទៅហើយ ។

★ គាត់បានបើកច្បាប់អនុញ្ញាត ឲ្យពួកអ្នកដែលមានកូនចៅ ជ្រើសរើសយកជនណាក៏បានដែរ ដើម្បីទទួលយកមរតក ពោលគឺឲ្យតែនៅក្នុងលក្ខណៈណាដែលពួកអ្នកទាំងនោះនៅមានស្មារតីស្រួលបួលនៅឡើយ នៅពេលដែលពួកគេធ្វើកិច្ចបណ្តាំ ។

★ ជនណាដែលបានបំផ្លិចបំផ្លាញទ្រព្យសម្បត្តិខ្លួនឯង ត្រូវចាត់ទុកថា បានប្រព្រឹត្តអំពើថោកទាបដ៏ខ្មៅក្រខក់, បុគ្គលនោះត្រូវបាត់បង់បុព្វសិទ្ធិទាំងឡាយដែលខ្លួនមាន ។ ម្យ៉ាងវិញទៀត ទោសឧក្រិដ្ឋបែបនេះនឹងធ្លាក់ទៅលើគ្រប់បុគ្គលណា ដែលមិនបានចិញ្ចឹមឪពុកម្តាយរបស់ខ្លួន នៅពេលដែលគាត់ចូលវ័យចាស់ជរា ។ កូនប្រុសមិនទទួលនាទីចិញ្ចឹមឪពុករបស់ខ្លួនឯងទេ ប្រសិនបើកាលពីនៅក្នុងយុវវ័យឪពុករបស់ខ្លួនមិនបានណែនាំកូនឲ្យជៀនចេះដឹងពីមុខរបរមួយសំរាប់ចិញ្ចឹមជីវិត។

★ ជនបរទេសណាក៏ដោយ មិនបានត្រូវទទួលថាជាពលរដ្ឋនៅទីក្រុងភាគីត្រួតត្រានោះទេ ប្រសិនបើជននេះមិនបានទទួលការនិទេសអស់មួយជីវិត ពីសំណាក់

ប្រទេសដើមរបស់គេផ្ទាល់ ឬក៏គេមិនបានសំរេចមករស់នៅជ្រកកោនក្នុងទីនោះ ជាមួយនិងក្រុមគ្រួសារគេទាំងអស់ ដើម្បីប្រកបរបររកស៊ីណាមួយ ។

★ គាត់បានបន្ថយចំនួនប្រាក់កំរៃដែលគេធ្លាប់បានផ្តល់ឲ្យពួកកីឡាករជាន់ខ្ពស់ នោះ ។

★ គាត់បានបញ្ជាឲ្យរដ្ឋការចិញ្ចឹមពួកកូនរបស់ពួកអ្នក ដែលបានស្លាប់ក្នុងសង្គ្រាមដើម្បីស្រោចស្រង់ប្រទេសជាតិ ។

★ អ្នកដែលទទួលខុសត្រូវតាមផ្លូវច្បាប់ថែរក្សាក្មេងមិនគ្រប់អាយុ... មិនអាចរស់នៅជាមួយម្តាយនៃក្មេងនោះទេ... ចំណែកអ្នកទទួលមរតកយ៉ាងជិតបំផុតក៏មិនអាចដាច់ខាតត្រូវទទួលបានជាអ្នកអភិបាលដែរ (អ្នកទទួលខុសត្រូវមើលក្មេង) ។

★ ការល្អចប់បាត់ត្រូវទទួលទោសពិស័យដល់ស្លាប់, ចំណែកជនណាដែលបានខ្លះភ្នែកគេម្ខាង នឹងត្រូវទទួលទោសពិស័យ ដោយត្រូវគេខ្លះភ្នែកវិញទាំងសង្ខាង ច្បាប់របស់សូឡុងទាំងប៉ុន្មាន បានត្រូវគេដាក់នៅលើផ្ទាំងថ្ម ។ ពួកក្រុមជំនុំកុំឱ្យបានរួមប្រជុំគ្នាធ្វើសេចក្តីសម្រេចប្រណិធាន ថាគេនឹងគោរពច្បាប់ទាំងនេះពុំឲ្យមានខ្លោះ ហើយនិងញ៉ាំងឲ្យអ្នកដទៃគោរពតាម ។ ពួកអ្នកទទួលបន្ទុកថែរក្សាច្បាប់នេះ ក៏បានធ្វើការស្សៀវស្សៀវជាឧឡារឹកថា បើបុគ្គលណាម្នាក់មានការខ្លះខាតមិនគោរពច្បាប់ទាំងនេះជាធរមាន... បុគ្គលនោះនឹងត្រូវមានកាតព្វកិច្ចថ្វាយជាជំងាយដល់ព្រះវិហារអាប៉ូឡុង នូវរូបចម្លាក់មួយធ្វើពីមាសសុទ្ធដែលមានទម្ងន់ស្មើគ្នានឹងរូបព្រះ ។

គេបានតែងតាំងក្រុមចៅក្រមរួមជាស្រេច ដើម្បីធ្វើការបកស្រាយច្បាប់, នៅក្នុងលក្ខណៈណាដែលមានទំនាស់ផ្សេងៗកើតឡើង ក្នុងចំណោមប្រជាពលរដ្ឋទាក់ទងនឹងច្បាប់នេះ ។

ថ្ងៃមួយនៅពេលដែលសូឡុងតាក់តែងនិពន្ធច្បាប់... ក៏ស្រាប់តែអណាមកាសី (អ្នកប្រាជ្ញក្រិកម្នាក់ទៀត) បានសើចចំអកឡូកឡើយចំពោះគាត់ដូច្នោះថា ៖

- យើ! អណាមកាសីពោល, លោកហ៊ានអះអាងថា គ្រាន់តែលោកបានរៀបចំពាក្យពីបីម៉ាត់នេះ លោកនឹកស្មានតែបានបង្ក្រាបអយុត្តិធម៌ និងតណ្ហារបស់មនុស្សលោកឬ (!?) ក្រិក្សក្រុមខ្លះវាមានលក្ខណៈដូចតែសំបុកពីងពាងអីចឹងឯង គឺចាប់បានតែសត្វល្អិតៗប៉ុណ្ណោះ ។

- មនុស្សយើងតែងតែរក្សារបស់អ្វីៗ ដែលគេបានអនុម័តរួមគ្នា, សូឡុងឆ្លើយតប ។ ខ្ញុំនឹងធ្វើច្បាប់របស់ខ្ញុំឲ្យវាទៅតាមលំនាំមួយ ដែលធ្វើឲ្យប្រជាពលរដ្ឋគេអាចយល់ថាពួកគេនឹងទាញប្រយោជន៍ ក្នុងការគោរពបានច្រើនជាងក្នុងការបំពាន ។

អ្នកខ្លះបានសួរគាត់ថា ហេតុអ្វីបានជាគាត់មិនបានតុបតែងច្បាប់ សំរាប់ផ្តន្ទា ពួកបិតុយាត (ជនដែលសម្លាប់ឪពុកខ្លួនឯង) ។ គាត់បានឆ្លើយថា...« គឺពីព្រោះខ្ញុំ មិនដែលជឿថា នៅក្នុងលោកនេះមានជនអភ័ព្វរហូតទៅដល់សម្លាប់ឪពុកម្តាយ របស់ខ្លួនឯងនោះឡើយ » ។

គាត់តែងតែនិយាយទៅកាន់មិត្តភក្តិរបស់គាត់ថា ៖ មនុស្សដែលមានអាយុ ៧០ឆ្នាំទៅហើយ មិនត្រូវខ្លាចស្លាប់ទៀតទេ ហើយក៏មិនត្រូវថ្ងៃរត្នញត្រូវអំពីរឿងជីវិតទៀតដែរ ។

★ គាត់បានពោលថា ពួកអ្នកបំរើវាំង មានប្រៀបហាក់ដូចជាលុយសេនដែល គេប្រើទុកសំរាប់រាប់ ។ ជនទាំងនេះជាតំណាងតិចក្តីច្រើនក្តី ដូរឆន្ទៈភ្លើតភ្លើនរបស់ ស្តេច...

★ ឆរណាហើយដែលបានចូលទៅជិតស្តេច មិនមែនត្រូវប្តល់យោបល់ដែល ធ្វើឲ្យស្តេចសប្បាយចិត្តនោះទេ... ប៉ុន្តែគួរថ្វាយជំបូន្មានណាដែលប្តល់ការចំណេញ ដល់ទ្រង់...

★ យើងពុំមានអ្នកដឹកនាំឯណាដែលល្អប្រសើរជាងបញ្ញាញាណរបស់យើង ទេ... ហើយមុននឹងប្រព្រឹត្តការយើងគួរតែសួររិចារណាញាណរបស់យើងជាមុន សិន ។

★ គេគួរតែផ្តល់តម្លៃទៅលើសេចក្តីសុចរិត និងកំរិតសីលធម៌ខ្ពង់ខ្ពស់របស់ បុគ្គលណាម្នាក់... ជាជាងមានសេចក្តីទុកចិត្តទៅលើសេចក្តីសប្បាយប្រណិធានរបស់ មនុស្សម្នាក់នេះ ។

★ គេមិនគួរបង្កើតចំណងមិត្តភាព ដោយរាក់កំភែលនោះទេ... ក៏ប៉ុន្តែបើការ ចងមិត្តនេះបានប្រព្រឹត្តឡើងរួចទៅហើយ គឺជាការមួយប្រកបដោយគ្រោះថ្នាក់ជា ទីបំផុត បើកាលណាគេត្រូវផ្តាច់ចំណងនោះទៅវិញ ។

★ មធ្យោបាយមួយដ៏ស័ក្តិសិទ្ធិនិងដ៏រហ័សបំផុតដែលអនុញ្ញាតឲ្យគេមានលទ្ធ ភាពទប់ទល់នឹងការប្រមាថ... គឺការបំភ្លេចចោល ។

★ គេមិនត្រូវវាយបូកធ្វើជាអ្នកត្រួតត្រាបង្គាប់បញ្ជានោះទេ... បើខ្លួនឯងហើយ មិនដែលបានរៀនស្តាប់បង្គាប់បញ្ជានរណាទាំងអស់នោះ...។

★ អ្នកផងទាំងពួងត្រូវតែស្តាប់ខ្លឹមការភរភូត ។

★ នៅទីបញ្ចប់គេត្រូវតែលើកតម្កើងព្រះ, ត្រូវគោរពឪពុកម្តាយរបស់ខ្លួនឯង ហើយគ្មានត្រូវមានការទាក់ទងរកស៊ីជាមួយ និងមនុស្សអាក្រក់ទាល់តែសោះ ។



សូឡុងបានសង្កេតឃើញថា ពីសីស្សត្រាតបានបង្កើតក្រុមបក្សមួយដ៏ធំសំ-
បើមនៅទីក្រុងអាតេន, ហើយជននេះក៏បានចាត់វិធានការណ៍ចាំបាច់គ្រប់បែបយ៉ាង
ដើម្បីតែងតាំងខ្លួនឯងជាស្តេច ។ ម៉្លោះហើយសូឡុងក៏បានប្រឹងប្រែងពេញស
មត្ថភាព ដើម្បីប្រឆាំងទប់ទល់នឹងគោលប្រាថ្នារបស់ជននេះ ។ គាត់បានកោះហៅ
ឲ្យមានការរួមប្រជុំមនុស្សជាច្រើននៅកណ្តាលទីសាធារណៈ ។ នៅពេលនោះ សូ
ឡុងមានពាក់គ្រឿងអាវុធពេញទាំងខ្លួនផង ហើយគាត់ក៏បានស្រែកប្រកាសដែក
មុខពីកិច្ចការសម្ងាត់របស់ពីសីស្សត្រាត ៖

- ឱ ! ប្រជាជននៅទីក្រុងអាតេនទាំងឡាយ, គាត់ស្រែកពោលខ្លាំងៗ, ខ្ញុំជា
បុគ្គលម្នាក់ដែលមានបញ្ហាព្យាណាជ្រៅជ្រះជាងអ្នកទាំងឡាយ ដែលមិនបានដឹងពី
គោលគំនិតអាក្រក់របស់ពីសីស្សត្រាត, ហើយក៏មានសេចក្តីក្លាហានជាងអ្នកទាំង
អស់ដែលបានដឹងរឿងនេះហើយតែធ្វើអ្វីពុំកើត ព្រោះតែមានការខ្លាចរអារហើយ
ខ្លះទឹកចិត្តក្នុងការប្រឆាំងនឹងគោលបំណងនេះ ។ ខ្ញុំបានប្រុងប្រៀបខ្លួនជាស្រេច
ដើម្បីដឹកនាំអ្នកទាំងអស់គ្នាធ្វើការប្រឆាំងតស៊ូយ៉ាងអង្គរាម ដើម្បីការពារសេរីភា
ពរបស់ពួកយើង ។

កាលនោះពួកប្រជាពលរដ្ឋ ដែលគាំទ្រពីសីស្សត្រាតក៏បានយល់ថា សូឡុង
ជាមនុស្សឆ្លាត ។ បីបួនថ្ងៃបន្ទាប់មក, ពីសីស្សត្រាតក៏បានបណ្តាលធ្វើឲ្យមានការ
រហូសលើខ្លួនឯង ហើយក៏បានបញ្ជាឲ្យគេលើកខ្លួនគាត់ ដែលប្រឡាក់ពោរពេញ
ដោយឈាមជាក់ជុកលើទះមួយបរទៅកណ្តាលទីសាធារណៈ ។ ពីសីស្សត្រាតក៏
បានផ្សព្វផ្សាយដ៏ណឹមថា ពួកសត្រូវរបស់ខ្លួនគាត់បានលួចវាយឆ្កក់ខ្លួនគាត់ពីក្រោ
យខ្លួន ជាហេតុបណ្តាលធ្វើឲ្យខ្លួនគាត់ធ្លាក់ទៅក្នុងសភាពការណ៍អាណោចអធម
បែបនេះ ។ ពួកហ្នឹងប្រជាពលករទាំងប៉ុន្មានក៏មានការរំភើបញាប់ញ័រយ៉ាងខ្លាំង ពួ
កគេក៏ប្រុងប្រៀបខ្លួនជាស្រេច ដើម្បីងើបឡើងកាត់អាវុធការពារពីសីស្ស-
ត្រាត...

- ឱ! កូនប្រុសរបស់អ៊ីប៉ូក្រាស៊ីអើយ! សូឡុងបានពោលឡើង, ឯងដើរតួរជា
អ៊ីយស៊ីស (Ulysse, វិរៈបុរសក្រិក)បែបនេះ វាមិនទំនងសោះ...។ អ៊ីយស៊ីសបាន
ធ្វើឲ្យរលាត់ស្បែកខ្លួនឯងដើម្បីបញ្ឆោតខ្មាំង, ចំណែកខ្លួនឯងវិញ បានធ្វើឲ្យបុរស
ខ្លួនឯង ដើម្បីបញ្ឆោតប្រជាពលរដ្ឋខ្លួនឯង ។

ពេលនោះហ្នឹងប្រជាពលករក៏បានធ្វើការប្រជុំគ្នាអ៊ូរអរឡើង ។ ពីសីស្សត្រាត
ក៏បានសុំឲ្យមានអង្គរក្សការពារខ្លួនគាត់ចំនួន៥០នាក់ ។ សូឡុងក៏បានធ្វើការព្រម
យ៉ាងខ្លាំងដែកព្រែកនៅចំពោះមុខអ្នកទាំងអស់គ្នា អំពីគ្រោះថ្នាក់ដែលបានកើត
ឡើងអំពីវិធានការណ៍បែបនេះ ។ ក៏ប៉ុន្តែគាត់មិនអាចនិយាយអ្វីបានសោះទៅលើ

ប្រជាពលករ ដែលកំពុងតែរំជើបរំជួលញាប់ញ័រនិងយោរយោ... ហើយដែលអនុញ្ញាតឲ្យពិសិស្សត្រាតប្រមូលអង្គរក្សបុរាណ៤០០ឆ្នាំ ព្រមទាំងឲ្យប្រមូលកងទ័ពបុរាណជាច្រើន រហូតដល់ខ្លួនគាត់បានក្លាយទៅជាចៅហ្វាយម្ចាស់នៃបន្ទាយនោទីក្រុងអាត្រ័ន ។ អ្នកមុខអ្នកការនៅក្នុងទីក្រុងមានការភ្ញាក់ផ្អើលយ៉ាងខ្លាំង ម្នាក់ៗបំរុងថយចេញពីគុណទីដឹងសេចក្តីទទួលខុសត្រូវទៅរកសេចក្តីសុខរៀងៗខ្លួន ។

សូទ្យងមិនអស់សង្ឃឹមឡើយ ។ គាត់ក៏បានស្តីបន្ទោសដល់ពួកប្រជាពលរដ្ឋ ដ៏បីសេចក្តីល្ងង់ខ្លៅនិងភាពកំសាករបស់ពួកគេ...។ គាត់បាននិយាយទៅកាន់អ្នកទាំងអស់គ្នាដូច្នោះថា ៖

- កាលពីមុន, សូទ្យងពោល, វាជាការស្រួលពន់ពេកណាស់ចំពោះអ្នកទាំងអស់គ្នា ដើម្បីហាមឃាត់កុំឲ្យអំណាចផ្តាច់ការនេះមានកំណើតឡើងបាន ។ ក៏ប៉ុន្តែឥឡូវដែលវាចេញរូបរាងទៅហើយ... នោះក៏វាជាកិត្តិយសកាន់តែខ្ពង់ខ្ពស់ថែមទៀតចំពោះអស់លោកអ្នកដើម្បីកំចាត់ដំរើជិះជាដំបុនស្បថបែបនេះ ឲ្យវាជាប់បួសគល់តែម្តង ! ។

ក៏ប៉ុន្តែដោយប្រជាពលរដ្ឋទាំងឡាយកំពុងតែស្ថិតនៅក្នុងសភាពភ្ញាក់ភ្នាំងយ៉ាងខ្លាំង... សំដីសំដៅអ្វីៗទាំងប៉ុន្មានរបស់សូទ្យង ហាក់ដូចជាគ្មានឥទ្ធិពលអ្វីទាល់តែសោះទៅលើពួកគេ ។ ឃើញដូច្នោះ, គាត់ក៏ដើរត្រឡប់មកផ្ទះរបស់គាត់វិញ ហើយបានប្រមូលយកគ្រឿងអារុធរបស់គាត់ យកទៅដាក់តាំងនៅពីមុខព្រិទ្ធសភារួចគាត់ក៏ចាប់ផ្តើមស្រែកដង្ហោយឡើងយ៉ាងខ្លាំងៗដូច្នោះថា ៖

- ឱ! ប្រទេសជាតិមាតុភូមិរបស់ខ្ញុំ... ខ្ញុំបានជួយសង្គ្រោះអ្នក តែតាមពាក្យសំដីនិងឫទ្ធិពលនៃសំនួរវោហាររបស់ខ្ញុំតែប៉ុណ្ណោះ ។ ខ្ញុំសូមយកព្រះធ្វើជាប្រធានសាក្សីថា ខ្ញុំមិនដែលភ្លេចអំពីការរៀបចំការពារក្បួនច្បាប់ទម្លាប់ ហើយនិងសេរីភាពរបស់ប្រទេសជាតិខ្ញុំនោះឡើយ ។ ឱ! មាតុភូមិរបស់ខ្ញុំ ! ខ្ញុំចាកចេញទៅពេលនេះហើយ... ខ្ញុំឃ្លាតចេញពីរូបអ្នកដោយគ្មានវិលត្រឡប់, ពីព្រោះខ្ញុំជាបុគ្គលតែម្នាក់គត់ ដែលបានតាំងខ្លួនជាសត្រូវនឹងជនដែលកាន់អំណាចផ្តាច់ការ ក្នុងពេលដែលពួកអ្នកដទៃទៀតៗទាំងអស់គ្នា កំពុងតែរៀបចំទទួលយកជននេះធ្វើជាចៅហ្វាយម្ចាស់ ។

សូទ្យងមិនដែលបានសំរេចចិត្តថា នឹងអាចគោរពកោតខ្លាចពិសិស្សត្រាតនោះឡើយ ។ ដោយគាត់មានការភ័យខ្លាចបារម្ភថា ពួកជនដែលរស់នៅទីក្រុងអាត្រ័ននិងអាចបង្ខិតបង្ខំរូបគាត់ឲ្យកែប្រែច្បាប់ ដែលគាត់បានសម្រេចប្រណិធានថានឹងគោរពតាមដោយគ្មានចន្លោះរួចទៅហើយនោះ... គាត់ក៏បានជ្រើសរើសយកការនិរទេសដោយចេតនា ព្រមទាំងបានសំរេចស្វែងរកការត្រេកសប្បាយក្នុងការធ្វើដំណើរ

ដើម្បីស្គាល់ពិភពលោក ជាជាងរស់នៅដោយវេទនាក្នុងអារម្មណ៍នៅក្នុងអាត្មា ។ គាត់ក៏បានឆ្លងចូលទៅក្នុងប្រទេសអេមីញ ដែលគាត់បានសំណាក់នៅមួយរយៈពេលក្នុងរាំងរបស់អាម៉ាស៊ីស (Amasis) ។ ពីស្សីសត្រាតដែលមានការគោរព និងស្រឡាញ់សូទ្យងយ៉ាងខ្លាំង ក៏មានការរំជើបរំជួលក្នុងមនោសញ្ចេតនា ចំពោះការថយខ្លួនទៅចូលជិតគ្នារបស់សូទ្យង ។ ជនអ្នកកាន់អំណាចផ្តាច់ការម្នាក់នេះក៏បានសាកល្បងធ្វើលិខិតមួយទៅល្អងលោមចិត្តគាត់ឲ្យវិលត្រឡប់មកវិញ ដោយមានសេចក្តីដូចតទៅនេះ ៖

< ខ្ញុំមិនមែនជាជនជាតិក្រិកតែមួយនាក់ ដែលបានពេញមួយកម្រិតបតយ្យភាព (តួនាទីជាវាជា) នៃប្រទេសជាតិរបស់ខ្ញុំនោះទេ ។ ខ្ញុំពុំបានប្រព្រឹត្តអ្វីផ្តាច់ផ្ទុយនឹងច្បាប់ ឬដែលប្រឆាំងនឹងព្រះនោះទេដែរ, ពីព្រោះខ្ញុំជាកូនចៅតំណាងព្រះស្តេចក្រុង... ចំណែកពួកអ្នកស្រុកនៅអាត្មានក៏បានស្បៀងស្បៀរថា នឹងរក្សាទុករាជអំណាចរបស់ទ្រង់ទៅឲ្យកូនចៅរបស់ផងទ្រង់ ។ ខ្ញុំមានការប្រុងប្រយ័ត្នជាអតិបរិមា ក្នុងការគោរពច្បាប់ក្រិកក្រមដែលលោកបានសរសេរនោះឲ្យបានត្រឹមត្រូវជាទីបំផុត... លើសពីពេលដែលរដ្ឋបានត្រូវគ្រប់គ្រងដោយពួកប្រជា-ពលករទៅទៀត ។ ហើយក្រៅពីកិត្តិយសខ្លះៗដែលត្រូវបានមកសមស្របក្តីគឺគុណទិវរបស់ខ្ញុំ, ខ្ញុំគ្មានបានទទួលបុព្វសិទ្ធិអ្វីទៀតដែលមានការខុសប្លែកពីប្រជាពលរដ្ឋសាមញ្ញធម្មតានោះដែរ ។ ខ្ញុំគ្មានគំនុំគំនួនអ្វីចំពោះរូបលោកដែលបានបើកកកាយដល់គំរោងការណ៍របស់ខ្ញុំនោះទេ ។ ខ្ញុំជឿជាក់ច្បាស់ណាស់ថា បុព្វហេតុដែលបានជំរុញឲ្យលោកធ្វើដូច្នេះ គឺបណ្តាលមកពីមនោសញ្ចេតនាស្រឡាញ់ប្រទេសជាតិ, មិនមែនមកពីការស្តាប់រូបខ្ញុំនោះទេ... ពីព្រោះលោកពុំបានដឹងជាមុនទេថា ខ្ញុំនឹងមានអាកប្បកិរិយាបែបណាទៅថ្ងៃមុខ, ពុំនោះសោតទេ ប្រសិនបើលោកបានដឹងជាមុន នោះប្រហែលជាលោកពុំបានដាក់ទោសកំហុសមកលើវិធានការរបស់ខ្ញុំនោះឡើយ ។ សូមលោកវិលត្រឡប់មកវិញដោយគ្មានការព្រួយបារម្ភ, ហើយសូមជឿជាក់លើសំដីរបស់ខ្ញុំចុះថា សូទ្យងគ្មានត្រូវការអ្វីខ្លាចនឹងពីស្សីសត្រាតនោះទាល់តែសោះ... ពីព្រោះថាខ្ញុំមិនទាំងដែលចង់ធ្វើបាបចំពោះជនណា ដែលធ្លាប់ជាសត្រូវរបស់ខ្ញុំគ្រប់ពេលវេលានោះផង ។ ខ្ញុំសូមចាត់ទុករូបលោកថា ជាមិត្តភក្តិដ៏ល្អបំផុតរបស់រូបខ្ញុំ ហើយលោកច្បាស់ជាដឹងបានទទួលផលប្រយោជន៍ដ៏ល្អប្រសើរគ្រប់យ៉ាងពីរូបខ្ញុំ... គឺដោយហេតុថា បើតាមខ្ញុំស្គាល់រូបលោក ខ្ញុំមើលមិនឃើញ ថាលោកអាចមានមនោសញ្ចេតនាក្រាស់ជាមួយជនណាម្នាក់នោះជាដាច់ខាត ។ ប្រសិនបើលោកមានមូលហេតុអ្វី ដែលរាំងរាជំណើររបស់លោកមិនឲ្យវិលត្រឡប់មកក្រុងអាត្មានវិញនោះ... លោកអាចសំណាក់គ្រប់ទីកន្លែងណាទៀតបាន ក៏

ស្រេចតែរូបលោកចុះ ៖ ខ្ញុំនឹងមានសេចក្តីសប្បាយរីករាយជាមិត្ត ធ្វើយ៉ាងណាកុំ
ឲ្យតែបុព្វហេតុនៃការនិរទេសខ្លួនរបស់លោក គឺជារូបខ្ញុំ ! > ។

សូទ្បុងក៏បានសរសេរលិខិតតបទៅពីស៊ីរីសត្រាតវិញដោយសេចក្តីដូច្នោះថា <
ខ្ញុំជឿច្បាស់ណាស់ថា លោកនឹងមិនធ្វើអ្វីអាក្រក់មកលើខ្ញុំទេ, ដោយហេតុថាកា
លបីដើមយើងជាមិត្តភក្តិនឹងគ្នា មុននឹងលោកក្លាយទៅជាជនកាន់អំណាចផ្តាច់ការ
ហើយខ្លួនខ្ញុំក៏ប្រហែលជាមិនបណ្តាលញ៉ាំងឲ្យរូបលោកស្អប់ខ្ពើម លើសពីពួកអ្នក
ដទៃទៀត ដែលស្អប់ខ្ពើមអំពើជិះជាន់មនុស្សនោះដែរ ។ ខ្ញុំទុកសេរីភាពឲ្យបុគ្គលម្នា
កៗមានលទ្ធភាពវិនិច្ឆ័យទៅតាមគំនិតរបស់គេទៅចុះ... ថាតើវាមានផលប្រយោ-
ជនពិតមែនឬទេ ចំពោះប្រជាជននៅអាត្រែន ដែលត្រូវគ្រប់គ្រងដោយជនកាន់អំ-
ណាចផ្តាច់ការតែម្នាក់ ជាជាងត្រូវទទួលអភិបាលដោយពួកក្រុមចៅក្រមជាច្រើន
នាក់ ។ ខ្ញុំត្រូវទទួលស្គាល់ថា លោកជាជនកាន់អំណាចផ្តាច់ការម្នាក់ដ៏ប្រសើរជាង
គេបំផុត ក៏ប៉ុន្តែខ្ញុំពុំមានជំនឿថា ខ្ញុំមានកាតព្វកិច្ចត្រូវវិលត្រឡប់មករស់នៅទីក្រុង
អាត្រែននេះវិញទេ ៖ គឺថា បន្ទាប់ពីបានបង្កើតរដ្ឋាភិបាលសេរីមួយរួចហើយ ៗបន្ទា
ប់ពីបានបដិសេធអ្នាទីជាមេដឹកនាំ ដែលពួកគេបានប្រគល់មកឲ្យរូបខ្ញុំ គេអាចមាន
លទ្ធភាពនឹងស្តីបន្ទោសឲ្យរូបខ្ញុំមិនខាន ហើយពួកគេច្បាស់ជឿថា ខ្ញុំគាំទ្រស-
កម្មភាពរបស់លោក ប្រសិនបើគេឃើញខ្ញុំត្រឡប់វិលវិញ > ។

សូទ្បុងក៏បានសរសេរសំបុត្រមួយច្បាប់ទៀតទៅអេពីម៉េនីឌី (Epiménides)
ដែលមានសេចក្តីដូច្នោះថា ៖

< ដោយច្បាប់របស់ខ្ញុំពុំបានហុចផលប្រយោជន៍អ្វីប៉ុន្មាន ដូច្នោះការវាយបំបាក់
ច្បាប់ទាំងនេះចោលទៅក៏ពុំបានជាបណ្តាលឲ្យទូចខាតប្រយោជន៍អ្វីប៉ុន្មានដែរចំ-
ពោះទីក្រុង ។ ទោះជាព្រះក្តី, ទោះជាអ្នកសរសេរច្បាប់ក្តី ពុំបានផ្តល់ផលប្រយោជ-
ន៍អ្វីដល់ទីក្រុងឡើយ, ប៉ុន្តែបានហុចផលផ្តល់ដល់ពួកក្រុមអ្នកដឹកនាំប្រជាពលរដ្ឋ
ឲ្យសមស្របនឹងគោលបំណងរបស់គេ, ក្នុងលក្ខណៈណាដែលពួកគេមានឆន្ទៈល្អ
៖ ច្បាប់របស់ខ្ញុំពុំមានប្រយោជន៍អ្វីទេ... ក៏ប៉ុន្តែពួកអ្នកដែលបានបំពានច្បាប់ទាំង
នេះ បានធ្វើឲ្យប្រក្រតីស្ថាប័ននៃសាធារណរដ្ឋអស់រលីងតែម្តង... ដោយពុំបាន
ខាងទាំងពីរស៊ីរីសត្រាត កុំឲ្យជំនឿមយកអធិបតេយ្យភាព ។ ខ្ញុំបានទាយទុកជា
មុនរួចហើយ ថាអ្វីៗដែលត្រូវមកដល់ ច្បាស់ជាជំនឿមកដល់ ៖ ក៏ប៉ុន្តែគ្មាននរណា
ម្នាក់ជឿខ្ញុំឡើយ ។ ពីស៊ីរីសត្រាតដែលខំយកចិត្តយកច្រើម និងខំប្រឹងបញ្ជូនពួក
ប្រជារាស្ត្រនៅក្នុងទីក្រុង ក៏បានលេចឡើងជាមនុស្សមានភក្តីភាពស្មោះត្រង់ជាង
រូបខ្ញុំ ដែលបានខំប្រឹងនិយាយការពិតទៅរកពួកគេ ។ ខ្ញុំបានស្នើរសុំដឹកនាំប្រជា-
ពលរដ្ឋធ្វើការប្រយុទ្ធគតស៊ូ ដើម្បីរាំងរាសភាពអណោចអធិមនេះ កុំឲ្យកើតមានឡើ

“ឯបាន... ក៏ស្រាប់តែពួកគេបានទុករូបខ្ញុំជាមនុស្សឆ្កួតទៅវិញ ។ គេបានអនុញ្ញាតឲ្យ ពិស្វិសត្រាតមានអង្គរក្សដ៏ច្រើនលើសលប់... ហើយបុគ្គលនេះក៏បានយកអង្គ- រក្សទៅប្រើប្រាស់ដើម្បីបង្ក្រាបទីក្រុងទាំងមូល ឲ្យធ្លាក់ចូលក្នុងទាសភាព, ចំណែក ខ្លួនខ្ញុំវិញក៏បានសំរេចចិត្តដកថយខ្លួនចេញពីទីនោះតែម្តងទៅ > ។



ក្រេស៊ីស, ស្តេចនៃជនជាតិលីឌី មានគោរពជាអ្នកទទួលស្គាល់សារអាករពីពួក ជនជាតិក្រិកទាំងឡាយដែលរស់នៅខាងប៉ែកអាស៊ី ។ នៅក្នុងសតវត្សនោះ ពួក ជនជាតិក្រិកជាច្រើនដ៏មានទេពកោសល្យ បានលះបង់ប្រទេសរបស់ខ្លួន ដើម្បី ទៅតាំងលំនៅនៅសារដី ដែលជារាជធានីរបស់ព្រះចៅអធិរាជក្រេស៊ីស ។ ទីក្រុង នោះ ជាទីក្រុងលូតលាស់សម្បើម សំបូរសប្បាយរុងរឿង ពោរពេញដោយមនុ- ស្សមានកិត្តិយសនិងជនមានទ្រព្យសម្បត្តិ ។ នៅទីនោះ, អ្នកផងនិយាយល្អតែពី សូឡុង ជាហេតុបណ្តាលឲ្យស្តេចក្រេស៊ីសមានចំណង់ចង់ជួបគាត់ជាខ្លាំង ។ ព្រះចៅក៏បញ្ជូនមនុស្សទូទៅអញ្ជើញសូឡុងឲ្យមកសំណាក់នៅក្នុងរាជវាំងរបស់ ទ្រង់ ។ សូឡុងក៏បានសរសេរលិខិតឆ្លើយតបទៅទ្រង់វិញដូច្នោះថា ៖

« ខ្ញុំសូមថ្លែងអំណរគុណជាអតិបរិមា ចំពោះមិត្តភាពដែលទ្រង់បានសំដែង បង្ហាញមកលើរូបខ្ញុំ ហើយខ្ញុំសូមយកព្រះធ្វើជាប្រធានសាក្សីអំពីទឹកចិត្តរបស់ខ្ញុំ ៖ ប្រសិនបើខ្ញុំបានសំរេចចិត្តតាំងពីយូរយារណាស់មកហើយថា រស់នៅក្នុងលក្ខ- ណៈជាមនុស្សមានសេរីនោះទេ, នោះខ្ញុំច្បាស់ជាសុខចិត្តរស់នៅក្នុងរាជធានីរបស់ ទ្រង់... ជាជាងរស់នៅក្នុងទីក្រុងអាត្រូណ ទៅចំពេលដែលពិស្វិសត្រាត កំពុងតែ ប្រើអំណាចជិះជាន់សង្កត់សង្កិន ។ ក៏ប៉ុន្តែពេលនេះខ្ញុំកំពុងតែរស់នៅដោយសេន សប្បាយ យោងទៅតាមលក្ខណៈជីវិតមួយដែលខ្ញុំបានជ្រើសរើស នៅក្នុងតំបន់ មួយដែលអ្វីៗមានភាពស្មើគ្នាទាំងអស់ ។ ទោះជាយ៉ាងណាក្តី ខ្ញុំនឹងធ្វើដំណើរទៅ លេងទ្រង់ ដើម្បីស្រង់យកការត្រេកសប្បាយ ដោយបានរស់នៅក្បែរទ្រង់មួយ រយៈពេល > ។

សូឡុងក៏បានធ្វើដំណើរទៅទីក្រុងសារដី តាមសំណើរបស់ក្រេស៊ីសដែល មានសេចក្តីរំភើបញ្ជាប់ញ័រជាខ្លាំងចង់ជួបគាត់ ។ នៅពេលដែលគាត់បានឆ្លងកាត់ ប្រទេសលីឌី សូឡុងបានសង្កេតឃើញថា មានវរជនធំៗដ៏ច្រើនសន្លឹកសន្លាប់ ដែល ទៅណាមកណាមានក្បួនដ៏លើកលែងហែរហាមដ៏អធិកអធិម និងពោរពេញដោយ

ត្រៀងអលង្ការ ។ រាល់តែដឹង... គាត់តែងនឹកស្មានថាជាព្រះរាជាដែលកំពុងធ្វើដំណើរយាត្រា ។ នៅទីបំផុត សូឡុងក៏បានត្រូវគេនាំទៅបង្ហាញខ្លួនចំពោះមុខក្រសួងស៊ីសដែលកំពុងអង្គុយរង់ចាំគាត់នៅលើបល្ល័ង្ករបស់ទ្រង់ ។ នៅពេលនោះ ស្តេចបានតុបតែងខ្លួនដោយសំលៀកបំពាក់ដ៏ឆើតឆាយបំផុត ប៉ុន្តែសូឡុងគាត់ហាក់ដូចជាពុំបានចាប់អារម្មណ៍ទៅលើរបស់ថ្លៃថ្នូរទាំងអស់នេះទេ ។ ក្រសួងស៊ីសក៏បាននិយាយទៅកាន់គាត់ថា ៖

- នែភ្ញៀវរបស់យើង... យើងបានទទួលដឹងពីបញ្ហានិងកេរ្តិ៍ឈ្មោះរបស់ឯងតាមសំដីរបស់អ្នកផង ។ យើងបានដំណឹងថា ឯងបានធ្វើដំណើរទៅកាន់ប្រទេសជាច្រើនណាស់... ប៉ុន្តែតើឯងមានដែលឃើញធនធានណាម្នាក់ដែលស្លៀកពាក់ដ៏សម្បើមអស្ចារ្យជាងរូបយើងនេះទេ ? ។

- ខ្ញុំដែលបានឃើញ, សូឡុងឆ្លើយតប, គឺសត្វមាត់ព្រៃ, មាត់គកនិងសត្វក្លោក... ពួកសត្វទាំងនេះមានសំលៀកបំពាក់ដ៏សម្បើមអស្ចារ្យជាងទ្រង់... ហើយអ្វីៗដែលវាមាន គឺបានមកពីធម្មជាតិសុទ្ធសាធ គឺពួកវាមិនដែលចាំបាច់ប្រឹងតែងខ្លួននោះផងទេ...

ចម្លើយដោយមិនបានព្រៀងទុកនេះ បានធ្វើឲ្យក្រសួងស៊ីសមានសេចក្តីងឿងឆ្ងល់ជាខ្លាំង ។ ស្តេចក៏បានបញ្ជាឲ្យពួកមនុស្សរបស់ទ្រង់បើកហិបមាសប្រាក់និងត្រៀងអលង្ការរបស់ទ្រង់ (ស្តេចក្រសួងស៊ីសជាស្តេចមហាសម្បត្តិក្នុងបុរាណកាលរបស់ក្រិក)... ទាំងប៉ុន្មានដើម្បីបង្ហាញដល់សូឡុង ។ រួចទ្រង់ក៏កោះហៅគាត់ជាលើកទី២ដើម្បីសួរថា ៖

- តើលោកមានដែលឃើញមនុស្សណាម្នាក់ដែលសប្បាយជាងរូបខ្ញុំនេះទេ?
- ប្រាកដជាមាន, សូឡុងឆ្លើយតប, គឺតែលូស្យូ (Tellus), ពលរដ្ឋម្នាក់នៅទីក្រុងអាត្រែន ។ គឺជាបុរសម្នាក់ដែលបានរស់នៅក្នុងភាពសុចរិត នៅក្នុងសាធារណរដ្ឋមួយដែលមានសណ្តាប់ធ្នាប់ល្អ ៖ គាត់បានបន្សល់កូនពីរនាក់ ដែលមានគេស្រឡាញ់រាប់អានច្រើនគ្នា ព្រមទាំងបានទុកសម្បត្តិទ្រព្យល្មមសមគួរ ដើម្បីឲ្យពួកគេរស់នៅបាន... មិនត្រឹមតែប៉ុណ្ណោះ គាត់បានទទួលសុភមង្គលធំធេង ដោយបានទៅស្តាប់ដោយមានអារុផនៅក្នុងដៃ, ដោយបានដំណើរយកជ័យជំនះសំរាប់ប្រជាជាតិខ្លួនឯង ។ ពួកអ្នកស្រុកនៅទីក្រុងអាត្រែន បានសង់ផ្នូរមួយយ៉ាងល្អនៅត្រង់ទីកន្លែងដែលគាត់បានបាត់បង់ជីវិត ព្រមទាំងបានផ្តល់កិត្តិយសដ៏ធំដុំសម្បើមសំរាប់រូបគាត់ថែមទៀត ។

ក្រសួងស៊ីសរឹតតែមានការភ្ញាក់ផ្អើល លើសពីកាលលើកទីមួយទៅទៀត ។ ស្តេចបានយល់ថា សូឡុងជាមនុស្សឡាប់ស្មារតី...

- បើអីចឹង, ក្រេស៊ីសមានទ្រើង, តើជំនណាទៅជាមនុស្សសប្បាយជាងគេ បន្ទាប់ពីតែលុស ? ។

- កាលពីដើមមាឌបុរសពីរនាក់បងប្អូននិងភ្នំ, សូទ្យងឆ្លើយតប, ម្នាក់ឈ្មោះ ក្លេអូប៊ីស ម្នាក់ទៀតឈ្មោះប៊ីតុង ។ អ្នកទាំងពីរមានកម្លាំងរឹងប៉ឹង... ទៅទឹកនៃដំណាតែងតែច្បាំងឈ្នះគេនៅទីកន្លែងនោះ ។ អ្នកទាំងពីរស្រឡាញ់គ្នាណាស់មិន ដែលរស់នៅបែកពីគ្នាទេ ។ ថ្ងៃមួយថ្ងៃបុណ្យ, ដួងដីនៃព្រះវិហារហ៊្សូណុង (Junon : ព្រះស្រីមួយអង្គនៃជនជាតិក្រិក ប្រហែលគ្នាទៅនឹងប្រាសាទនោះ) ដែល ត្រូវជាមាតានៃអ្នកទាំងពីរ ត្រូវការធ្វើពលិកម្មបូជាយញ្ញនៅព្រះវិហារ ។ ដោយគេក្រយកគោមកទីមរទេ... ក្លេអូប៊ីសហើយនិងប៊ីតុងក៏សុខចិត្តទៅទីមរនោះ ទះរបស់ម្តាយខ្លួនទាំងពីរនាក់... ហើយពួកគេអូសគាត់រហូតដល់ទីកន្លែងដែល គាត់ចង់ទៅ ។ ប្រជាពលរដ្ឋទាំងឡាយក៏បានជួនពរដល់ពួកគេគ្រប់ៗគ្នា ។ ដួងដីជា មាតាមានសេចក្តីសប្បាយរីករាយពន់ប្រមាណ ក៏បានធ្វើការបង្កស្នូងដល់ព្រះហ៊្សូ ណុង សូមឲ្យទ្រង់ប្រទានអ្វីៗដ៏ល្អជាងគេបំផុតដល់ពួកគេ ។ នៅពេលដែលពិធី បូជាយញ្ញបានប្រព្រឹត្តរួចហើយ, ហើយនៅពេលដែលបងប្អូនទាំងពីរបានស្រស់ ស្រូបអាហារផ្លែឆ្កែឆ្កាញ់ពិសារ... ពួកគេក៏នាំគ្នាទៅឱ្យស្រាលក់ស្តាប់ស្តាប់ ហើយក៏ទទួលមរណភាពទាំងពីរនាក់ក្នុងភ្នំនោះទៅ...

ឮដូច្នោះ ស្តេចក្រេស៊ីសមានសេចក្តីក្រែវក្រាធយ៉ាងខ្លាំង ៖

- ម៉េចអីចេះ... ស្តេចពោល, ឯងមិនព្រមចាត់ទុករូបអញក្នុងចំណោមមនុស្ស ដ៏សប្បាយជាងគេទេ ?

- ឱ! ព្រះចៅនៃស្រុកលីឌី, សូទ្យងពោលតប, ទ្រង់មានសំបុកសម្បត្តិដ៏មហិ មា, ទ្រង់ជាចៅហ្វាយម្ចាស់នៃប្រជាពលរដ្ឋដ៏ច្រើនរាប់មិនអស់...។ ប៉ុន្តែនៅក្នុងជីវិត តែងតែមានការប្រែប្រួលសំខាន់ៗ ដែលធ្វើឲ្យគេមិនហ៊ានសន្និដ្ឋានជាមុនបាន អំពីស្ថានភាពរបស់មនុស្ស... ជនបណាបើជននោះមិនទាន់បានទៅដល់ទីចប់នៃ មុខរបររបស់ខ្លួននោះទេ ។ ពេលវេលាតែងតែបង្កើតនូវឧប្បត្តិហេតុថ្មីៗថែមមក ទៀត ដែលគ្មាននរណាអាចស្មានទុកជាមុន ៖ ម៉្លោះហើយគេមិនអាចអ្នករាងពី ជោគជ័យបានទេ ដរាបណាបើសង្គ្រាមមិនទាន់ចប់ ។

ស្តេចក្រេស៊ីសមានសេចក្តីទោមនស្សយ៉ាងខ្លាំង ហើយក៏បញ្ជូនសូទ្យងឲ្យត្រឡប់ទៅវិញ ។ តាំងពីពេលនោះមក ស្តេចក៏លែងកោះហៅគាត់ឲ្យមកជួបសារជា ថ្មី ។

ជនម្នាក់ឈ្មោះអេសុបដែលបានធ្វើដំណើរក្នុងពេលនោះដែរ មកពីទីក្រុង សារដី ក្នុងតួនាទីជាអ្នកជួយកំសាន្តអាវុធជាដល់ស្តេចក្រេស៊ីស... មានការអាក់

អង់ចិត្តយ៉ាងខ្លាំងចំពោះស្តេចដែលបានប្រព្រឹត្តអំពើមិនតប្បីចំពោះជនម្នាក់ ដែល មានកិត្តិសាមល្យិល្យាញដូចសូឡុង ។

- ឱសូឡុង, អេសុបបានពោលទៅគាត់, គេមិនត្រូវចូលទៅជិតពួកស្តេចនោះ ទេ បើពុំនោះសោត គេត្រូវតែនិយាយពីកិច្ចការអ្វីៗ ដែលបណ្តាលឲ្យទ្រង់សព្វព្រះ ហឫទ័យ...

- ផ្ទុយទៅវិញ, សូឡុងពោលតប, គេមិនត្រូវចូលទៅជិតស្តេចនោះទេ...ប៉ុន្តែ បើគេជ្រួលចូលទៅជិតហើយ... គេត្រូវតែនិយាយអ្វីៗដែលជាការពិត ។

ស្តេចស៊ីរុសបានចាប់អាស្សារូ, ជិតាខាងម្តាយរបស់ខ្លួនឯងទៅធ្វើជាលើស្ទឹងស ង្រ្គាម មិនត្រឹមតែប៉ុណ្ណោះបានដកហូតមុខតំណែងនិងរដ្ឋជាច្រើនដែលអាស្សារូជា អ្នកកាន់កាប់ ។ លុះបានទទួលដំណឹងនេះ, ស្តេចក្រេស៊ីសក៏មានកំហឹងក្រេវក្រោធ យ៉ាងខ្លាំង ៖ ទ្រង់ប្រកាសយកបក្សខាងអាស្សារូ ហើយក៏បានធ្វើសឹកសង្គ្រាមទៅ លើពួកព្រៃរូ (អ៊ីរ៉ង់សព្វថ្ងៃ) ។ ដោយស្តេចនេះមានសំបុកសម្បត្តិដ៏មហាអស្សារូ មិនត្រឹមតែប៉ុណ្ណោះជាមេទ័ពនៃប្រជាជាតិមួយ ដែលល្បីថាជាពូជអ្នកចំបាំងខ្លាំង ក្លាជាងគេនៅលើផែនដីទៅទៀត... ទ្រង់ក៏បាននឹកថា គ្មានអ្វីដែលទ្រង់ធ្វើមិនបាន នោះទេ ។ ជាការអភ័ព្វស្តេចនេះក៏បានត្រូវទទួលបរាជ័យទៅវិញ..., ទ្រង់ក៏បានថយខ្លួនមកពួនសម្លឹងនៅទីក្រុងសារដី ។ ប៉ុន្តែមិនយូរប៉ុន្មាន ទ្រង់ក៏បានត្រូវពួកខ្មាំង តាមមកឡោមព័ទ្ធ ហើយចាប់យកទៅធ្វើជាលើស្ទឹង បន្ទាប់ពីមានការប្រយុទ្ធតស៊ូ គ្នាចំនួន១៤ថ្ងៃ ។ គេចាប់អូសយកទ្រង់ទៅបង្ហាញខ្លួននៅពីមុខស្តេចស៊ីរុស ដែល បានបញ្ជាឲ្យគេដាក់ច្រវាក់ទ្រង់ ។ គេនាំទ្រង់យកទៅចងនៅលើតំនរអុសមួយយ៉ា ងខ្ពស់ នៅកណ្តាលចំណោមក្មេងៗនៃជនជាតិលីឌីខ្លី១៤នាក់... ដើម្បីដុតជាចំណី អគ្គីនៅចំពោះមុខស្តេចស៊ីរុសនិងមហាជនជាតិព្រៃរូ ។ នៅពេលដែលគេយកភ្លើង មកដុត, ក្រេស៊ីសដែលបានធ្លាក់ទៅក្នុងសភាពដ៏សែនអាក្រក់អោយទៅហើយ ក៏បាននឹកឃើញទៅដល់ពាក្យស្រដៀងប្រដៅរបស់សូឡុង ។ ស្តេចចាប់ទោស ក៏ស្រែកថ្ងូរថា ៖ « ឱ! សូឡុង! សូឡុង! សូឡុង! » ។ អាការៈបើកមាត់ម្តេចៗបែប នេះ ក៏បានធ្វើឲ្យស៊ីរុសមានសេចក្តីងឿងឆ្ងល់យ៉ាងខ្លាំង... ទ្រង់ក៏បានចាត់មនុស្ស ឲ្យទៅសាកសួរថា តើជាឈ្មោះព្រះណាមួយដែលជននេះស្រែកដង្ហោយហៅនៅ ពេលដែលខ្លួនមានទុក្ខ ។ ក្រេស៊ីសពុំបានឆ្លើយតបមួយម៉ាត់ ។ ប៉ុន្តែនៅពេលដែល គេបង្ខំឲ្យនិយាយ គាត់ក៏បានសុខចិត្តឆ្លើយ ដោយថ្លែងវាពោរពេញដោយទុក្ខ សោក...

- ឱ! ខ្ញុំទើបបានបញ្ជាឈ្មោះមនុស្សម្នាក់ ដែលពួកស្តេចទាំងឡាយគួរតែ នាំគ្នាយកមករស់នៅក្បែរខ្លួន... ហើយដែលត្រូវគេចាត់ទុកថា សំដីរបស់គាត់មាន

តម្លៃថ្លៃថ្នូរជាងសម្បត្តិមាសពេជ្រកែវកងដែលស្តេចមានទៅទៀត ។ គេក៏បង្ខំឲ្យ ក្រសួងសនិយាយបានច្រើនជាងនេះ...

- គឺជាអ្នកប្រាជ្ញម្នាក់នៅប្រទេសក្រិក, ជននេះពោលបន្ត, ដែលខ្ញុំបានកោះ ហៅឲ្យមកកែប្រែរូបខ្ញុំដើម្បីញ៉ាំងឲ្យគេកោតស្ងប់ស្ងែងអំពីសេចក្តីរុងរឿងរបស់ខ្ញុំ ។ ប៉ុន្តែគាត់នេះបាននិយាយមកកាន់ខ្ញុំបែបព្រងើយ, ហាក់ដូចជាចង់បង្ហាញឲ្យខ្ញុំឃើញថា រឿងទាំងអស់នេះគ្រាន់តែជាអំនួតប៉ុណ្ណោះ... ថាចាំឲ្យជីវិតរបស់ខ្ញុំចប់សិន, ហើយថាគេមិនត្រូវឲ្យតម្លៃប្លុសហេតុទៅលើសុភមង្គលមួយ ដែលជាដើមកំណើតនៃសេចក្តីទុក្ខវេទនា និងរឿងអភ័ព្វរាប់មិនអស់នោះទេ ។ នៅពេលនេះ ទើបបាន ខ្ញុំទទួលស្គាល់នូវលក្ខណៈពិតនៃសេចក្តីរៀបរាប់របស់គាត់ទាំងប៉ុន្មាន ដែលគាត់ បានទូន្មានខ្ញុំ...

នៅពេលដែលក្រសួងកំពុងតែនិយាយ, ភ្នក់ភ្លើងក៏ឆេះឡើងពីខាងក្រោម ចំណែកអណ្តូតភ្លើងក៏កាន់តែលឿននិងខិតឡើងទៅខាងលើជាលំដាប់ ។ សិរស មានសេចក្តីរំភើបញ្ជាប់ញ្ជរយ៉ាងខ្លាំងចំពោះពាក្យសំដីរបស់ក្រសួង ។ សភាពហិ ណហោចអាណោចអធមរបស់ស្តេចម្នាក់ ដែលធ្លាប់តែមានប្តីអំណាច ធ្វើឲ្យបុគ្គល ម្នាក់នេះមានការភ្ញាក់រពកពីរូបខ្លួនឯង ។ សិរសក៏នឹកថប់បារម្ភថា សេចក្តីអភ័ព្វបែ បនេះ ក៏អាចធ្លាក់មកលើរូបខ្លួនឯងដែរទៅអនាគត ។ ទ្រង់ក៏បានបញ្ជាឲ្យគេពន្លត់ ភ្លើងមួយរំពេច... ព្រមទាំងឲ្យយកច្រវាក់ចេញពីខ្លួនក្រសួង ។ ស្តេចបានផ្តល់កិ- ត្តិយសជាច្រើនទៅឲ្យអ្នកទោសរបស់ទ្រង់ មិនត្រឹមតែប៉ុណ្ណោះ ទ្រង់យកជននេះ មកប្រើប្រាស់ជាទីប្រឹក្សាផ្ទាល់នៅក្នុងគណៈរដ្ឋមន្ត្រីរបស់ទ្រង់ ដើម្បីពិភាក្សាពីរឿង សំខាន់ៗក្នុងនគរ ។



សូឡុងបន្ទាប់ពីឃ្លាតចាកពីក្រសួងទៅ, ក៏បានថយខ្លួនទៅនៅស៊ីលីស៊ី ដែលនៅទីនោះ គាត់បានបង្កើតទីក្រុងមួយជាក់តាមឈ្មោះគាត់ហៅថា សូឡុង ។ គាត់បានទទួលដំណឹងថា របបពីស៊ីស្ស្យត្រាត កាន់តែមានការរីកចម្រើននៅក្នុងអំពើជិះ ជាងសង្កត់សង្កិនអមសុរាជ... ហើយថាពួកអ្នកស្រុកនៅទីក្រុងអារត្រែន កំពុងតែ នឹកស្តាយក្រោយជាខ្លាំង ព្រោះតែពុំបានប្រឆាំងនឹងការប្តឹងយកអំណាចរបស់បុគ្គ លនេះកាលពីត្រាជីបូង ។

សូឡុងបានសរសេរសំបុត្រមួយទៅកាន់អ្នកស្រុកអារត្រែនដោយសេចក្តីដូច្នោះ ថា ៖

« ...អស់លោកខុសហើយ ដែលបានដាក់ទោសទៅលើព្រះជាម្ចាស់ អំពីរឿងសេចក្តីអភ័ព្វមួយ ដែលលោកបានបង្កើតដោយខ្លួនឯង ។ បើអស់លោកបានស្គាល់សេចក្តីទុក្ខលំបាកវេទនាដៅក្នុងពេលសព្វថ្ងៃនេះ ក៏ដោយសារតែអស់លោកមានអាកប្បកិរិយារាក់កំភែលនិងខ្វះនូវវិចារណញ្ញាណ គឺពុំបានចង់ស្តាប់ពួកអ្នកដែលមានអន្ទះល្អចំពោះជាតិ បែរជាទៅជាចូលចិត្តស្តាប់ពាក្យសំដីផ្អែមល្ហែម និងផ្អែកផ្តលជំនឿទៅលើល្បិចកលរូបរបស់មនុស្សម្នាក់ ដែលមានគោលបំណងត្រឹមតែបោកបញ្ឆោតតែប៉ុណ្ណោះ ។ ពួកអស់លោកបានអនុញ្ញាតឲ្យបុរសម្នាក់នេះ កេណ្ឌអង្ករក្សសន្លឹកសន្លាប់ ដែលមាននាទីសំរាប់តែយកមកបង្ក្រាបពួកអស់លោកឲ្យរស់នៅក្នុងទោសភាពអស់មួយជីវិត » ។

ឆបើរយ៉ង់ជ្រុំ, អ្នកកាត់អំណាចផ្តាច់ការម្នាក់ទៀតនៅក្បែរទី បានរៀបរាប់ពីសភាពការណ៍នៃរដ្ឋរបស់ខ្លួនឲ្យសូទ្យងស្តាប់ ក្នុងគោលបំណងស្នើរសុំយោបល់ ។ សូទ្យងក៏ឆ្លើយតបតាមលំទិតដោយសេចក្តីដូច្នោះថា ៖

«លោកបានសរសេររៀបរាប់ប្រាប់ខ្ញុំអំពីមនុស្សជាច្រើន ដែលបានយុបយិតក្បត់ចំពោះរូបលោក ។ នៅពេលដែលលោកបានកំចាត់ខ្មាំងសត្រូវរបស់លោកអស់រលីងទៅ, ដោយយកពួកគេទៅពិឃាត លោកក៏គ្មានបានចំរើនអ្វីនៅក្នុងកិច្ចការរបស់លោកដែរ ។ ពួកមនុស្សខ្លះ ដែលលោកពុំបាននឹកស្មានសង្ស័យជាមុនបន្តិចសោះ ច្បាស់ជាគឺជាករណ្តើដើម្បីរង់ចាំស្លាប់រូបលោក... ឬមួយគឺជាមនុស្សម្នាក់ដែលមានការភ័យខ្លាចពីជីវិតខ្លួនឯង... ឬមួយគឺជាមនុស្សម្នាក់ទៀត ដែលមិនបានចូលចិត្តអំពីអំពើឃោរឃៅរបស់លោក ឬក៏ជាមនុស្សផ្សេងម្នាក់ទៀតដែលចង់កសាងអំពើល្អមួយសំរាប់ប្រទេសជាតិរបស់ខ្លួន ។ បើចង់យកល្អ... លោកគួរតែឈប់ប្រើអំណាចជិះជាន់ផ្តាច់ការឲ្យបានជាថ្ងៃស្រឡះតាំងពីពេលនេះទៅ ។ ក៏ប៉ុន្តែបើលោកធ្វើមិនបានទេ លោកត្រូវទៅនាំយកកងទ័ពបរទេសឲ្យបានច្រើនគ្រប់គ្រាន់ ដើម្បីបង្ក្រាបស្រុកលោកឲ្យបាក់ស្បាត ដើម្បីកុំឲ្យលោកភ័យខ្លាចរអែងពីរឿងអ្វីទាំងអស់ដែលអាចកើតឡើង និងដើម្បីឲ្យលោកមានកាតព្វកិច្ចចៀសវាងមិននិរទេសជាណាម្នាក់សោះ » ។

សូទ្យងបានឆ្លងកាត់ទៅស្ទីប្រ (Chypre) ។ គាត់បានចង់មិត្តភាពជាមួយនឹងហ៊ីឡូស៊ីប្រ ដែលជាស្តេចនៅអេពី ។ ក៏ប៉ុន្តែទីក្រុងនេះត្រូវបានសង់ឡើងនៅលើទីដីមួយស្នូតហែងគ្មានជីវជាតិ ។ សូទ្យងក៏បានជូនយោបល់ទៅដល់ហ៊ីឡូស៊ីប្រថាគួរតែកសាងធននៅក្នុងតំបន់មួយដ៏ល្អជាងនេះ ។ គាត់បានជ្រើសរើសទីវាលមួយដែលមានជីវជាតិល្អបានចាត់ចែងដឹកនាំឲ្យគេបំពេញវិធានការណ៍នេះដោយខ្លួនឯង... នៅទីបញ្ចប់គាត់ក៏បានទទួលលទ្ធផលយ៉ាងល្អប្រពៃ ។ ហ៊ីឡូស៊ីប្រ ដោយ

មានអាការៈដឹងគុណចំពោះសូឡុង ក៏បានប្រសិទ្ធិនាមទីក្រុងនេះថា < សូឡេស > ។

សូឡុងពុំមែនធ្លាប់ជាខ្មាំងសត្រូវជាមួយនិងសេចក្តីសប្បាយពេញមួយជីវិត គាត់នោះដែរ ។ គាត់ធ្លាប់ចូលចិត្តម្ហូបបញ្ជាព្រាពិសារ, ធ្លាប់ចូលចិត្តស្តាប់ភ្លេង និងអ្វីៗ ដែលអាចញ៉ាំងឲ្យជីវិតមានរសជាតិ ។ ក៏ប៉ុន្តែគាត់ធ្លាប់ស្អប់ល្ងោន ដែលគាត់យល់ ថាមានតែរឿងប្រឌិត សំរាប់នាំឲ្យអារម្មណ៍អណ្តែតភ្លើតភ្លើន ។ គាត់បានយល់ថា កិច្ចការដូច្នោះ បណ្តាលឲ្យមានការខូចខាតយ៉ាងខ្លាំងចំពោះសាធារណរដ្ឋ ពីព្រោះ ជាបុព្វហេតុធ្វើឲ្យកើតសភាពបេះបោរគ្រប់យ៉ាង ។ កាលក្នុងពេលដែលគាត់ធ្លាប់ ធ្វើជាទីប្រឹក្សាដែលមានគេស្តាប់បង្គាប់នៅទីក្រុងអាត្រែន, តេសពីស (Thepis) បានចាប់ផ្តើមសំដែងអាកសោកនាជកម្ម ដែលជននេះបាននិពន្ធដោយខ្លួនឯង ។ ល្ងោនសំដែងទាំងនេះបានធ្វើឲ្យប្រជាពលរដ្ឋផ្តើមមកទស្សនាយ៉ាងភ្ញាក់ភ្ញាក់ដី.. ពីព្រោះសាច់រឿងដែលគេបានសំដែងនោះ សុទ្ធសឹងតែជារឿងថ្មី ។ ថ្ងៃមួយសូឡុង ក៏បានមកកំសាន្តអារម្មណ៍ក្នុងល្ងោនសំដែងនេះដែរ ។ លុះដល់ពេលល្ងោនបិទ ទ្វារ គាត់ក៏បានហៅតេសពីសមកស្តីបន្ទោស ៖

- ឯងមិនចេះខ្មាស់រៀនទេឬ, សូឡុងពោល, គឺគ្រាន់តែជារឿងសំរាប់សើច សប្បាយទេតើ !

សូឡុងក៏យកដំបងដែលគាត់កាន់នៅដៃវាយទៅលើធរណី...

- អីចឹងហើយ, គាត់ពោលតប, បើកេតាំទ្រការភូតភររបៀបនេះ ដោយសើច លេងសប្បាយ... មិនយូរប៉ុន្មានទេ យើងគង់តែឃើញរឿងដូច្នោះឆ្លងចូលទៅក្នុង កិច្ចការសាធារណៈ និងចូលទៅក្នុងបញ្ហារដ្ឋដ៏សំខាន់ៗច្រៀមមិនផុត...

គឺហេតុដូច្នោះហើយ បានជានៅក្នុងពេលដែលពិសិទ្ធសិស្សត្រាតបានបញ្ជាឲ្យគេ សែងខ្លួនប្រឡាក់ពោរពេញទៅដោយឈាម ចូលមកកណ្តាលទីសាធារណៈ សូ- ឡុង ដោយបាននិយាយបីល្ងោនសំដែងខាងលើនេះក៏បានស្រែកថា ៖ < នេះហើយ ដើមកំណើតនៃការបោកប្រាស់ទាំងឡាយ > ។

អ្នកខ្លះយល់ថាសូឡុងជាអ្នកបានបង្កើតតុលាការក្រិកជំនាន់ដើម (Aréopage) ៖ គឺជាសមាគមអ្នកចេះដឹង និងអ្នកមានសមត្ថកិច្ច ដែលធ្លាប់បានកាន់ការគ្រប់ ជាងថ្នាក់នៅទីក្រុងអាត្រែន ។ ថ្ងៃមួយគេបានសួរទៅសូឡុងថា តើរដ្ឋណាមួយដែល មានសណ្តាប់ធ្នាប់ជាងគេ ? < គឺជារដ្ឋមួយ, សូឡុងឆ្លើយតប, ដែលពួកវាស្រូ ប្រជា ដែលមិនបានត្រូវគេប្រមាថនោះ ខំប្រឹងប្រែងពេញទំហឹងតែខែអយុត្តិធម៌ ដែលប្រព្រឹត្តទៅលើអ្នកដទៃនោះ... ហាក់ដូចជារឿងទាំងនោះត្រូវបានគេប្រព្រឹត្ត មកលើខ្លួនឯង ។ នៅពេលចូលវ័យចាស់ជរាជិតស្លាប់ សូឡុងបានចាប់ផ្តើមសរ- សេរកំណាព្យអំពីកោះអាត្លង់ទីដ (Atlantide)... កោះនៃការស្រមៃមួយដែលពួក

អ្នកស្រុកអេឃីព្យបានតំណាលប្រាប់គាត់ថា បិតនៅសែនឆ្ងាយដាច់ស្រយាលក្នុង
មហាសមុទ្រដែលគេមិនទាន់បានទៅដល់ ។ កិច្ចការនិពន្ធនេះមិនទាន់បានចប់ផង
គាត់ក៏បានទទួលមរណភាពទៅ ។ គឺនៅចំពេលអូឡាំព្យាដទី៥៥... ពេលដែលគាត់
បានមកដល់អាយុ៨០ឆ្នាំ ។ គាត់បានធ្វើកិច្ចបណ្តាំឲ្យគេយកឆ្អឹងរបស់គាត់ទៅកោះ
សាឡាមីនឲ្យជិតទៅជាដេរ៖ ហើយឲ្យយកធាតុទៅគ្រវែងចោលតាមស្រែចំការ ។
បន្ទាប់ពីមរណភាពរបស់គាត់ទៅ អ្នកស្រុកនៅទីក្រុងអាត្រែនបានសង្ស័យរូបសំណាក់
របស់គាត់មួយធ្វើពីសិរីទ្ធ ៖ គេឃើញស្នូឡុងកាន់សៀវភៅច្បាប់មួយនៅដៃ នៅក្នុង
សំលៀកបំពាក់ជាមេដឹកនាំប្រជាពលរដ្ឋ ។ ប្អូកអ្នកស្រុកសាឡាមីនបានកសាង
រូបសំណាកមួយទៀត បង្ហាញពីរូបគាត់ក្នុងឋានៈជាវាគ្មិន ដែលកំពុងតែនិយាយ
ទៅកាន់សាធារណជន, ដែលាក់បង្កប់នៅក្នុងផ្នត់សំពត់តុលាការរបស់គាត់ ។^{១៧}

